



इन्दौर (विनय उजाला)। शहर में पत्रकारों की पुरातन संस्था इन्दौर प्रेस क्लब द्वारा आयोजित इन्दौर मीडिया कॉनक्लेव में बुधवार को राजेन्द्र माथुर स्मृति व्याख्यान के दौरान डॉ. अर्पण जैन अविचल द्वारा लिखी पुस्तक हिन्दी योद्धा- डॉ. वेदप्रताप वैदिक का लोकार्पण मैगसेसे पुरस्कार प्राप्त वरिष्ठ पत्रकार पी. साईनाथ, इन्दौर महापौर पुष्पमित्र भार्गव, इन्दौर प्रेस क्लब अध्यक्ष अरविंद तिवारी, पद्मश्री जनक पलटा, प्रेस क्लब उपाध्यक्ष प्रदीप जोशी, प्रेस क्लब महासचिव हेमंत शर्मा, समाजसेवी अजय चौरडिया व वरिष्ठ पत्रकार हेमंत शर्मा द्वारा किया गया। डॉ. वेदप्रताप वैदिक के परिचय पर एकाग्र देश की पहली पुस्तक है। अब तक डॉ. वैदिक के अवदान और उनके कार्यों पर कोई पुस्तक नहीं लिखी गई। डॉ. अर्पण जैन अब तक 15 से अधिक किताबें लिख चुके हैं और उन्हें साहित्य अकादमी मध्यप्रदेश शासन द्वारा अखिल भारतीय नारद मुनि पुरस्कार व जम्मू कश्मीर साहित्य एवं कला अकादमी द्वारा अक्षर सम्मान से सम्मानित किया जा चुका है। इस अवसर पर सैकड़ों पत्रकार, साहित्यकार और विद्यार्थी इत्यादि मौजूद रहे। कार्यक्रम संचालन संजय पटेल व आभार प्रेस क्लब उपाध्यक्ष दीपक कर्दम ने माना।

केन्द्रीय मंत्री श्री शाह के मुख्य आतिथ्य में होगा राज्य स्तरीय सहकारी सम्मेलन

भोपाल, निप्र। केन्द्रीय गृह एवं सहकारिता मंत्री श्री अमित शाह के मुख्य आतिथ्य और मुख्यमंत्री डॉ. मोहन यादव की अध्यक्षता में रविवार 13 अप्रैल को रवीन्द्र भवन सभागार में दोपहर 12 बजे से अंतर्राष्ट्रीय सहकारिता वर्ष-2025 के अंतर्गत होने वाले राज्य स्तरीय सहकारी सम्मेलन होगा। सम्मेलन में सांसद श्री वी.डी. शर्मा विशेष अतिथि होंगे। सहकारिता मंत्री श्री विश्वास कैलाश सारंग ने शुक्रवार को मंत्रालय में सम्मेलन की तैयारियों की समीक्षा की। बैठक में पशुपालन राज्य मंत्री (स्वतंत्र प्रभार) श्री लखन पटेल, अपर मुख्य सचिव श्री अशोक बर्णवाल, प्रमुख सचिव श्री उमाकांत उमराव, सहकारिता, पशुपालन, नगर निगम, पुलिस और जिला प्रशासन के वरिष्ठ अधिकारी मौजूद थे। मंत्री श्री सारंग ने निर्देश दिये कि कार्यक्रम सुव्यवस्थित हो, इसके लिये अलग-अलग काम के लिये अलग-अलग अधिकारी की इ्यूटी निर्धारित की जाये। साथ ही एक कंट्रोल-रूम स्थापित किया जाये, जिसके लिये एक नोडल अधिकारी नियुक्त करें। उन्होंने बैठक व्यवस्था, पास, निर्मंत्रण-पत्र, वाहन पार्किंग के लिये संबंधित अधिकारियों को आवश्यक दिशा-निर्देश दिये।

स्त्री शिक्षा की नींव रखने में ज्योतिबा फुले का अतुलनीय योगदान : राज्यमंत्री श्रीमती गौर

भोपाल, निप्र। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने कहा कि महात्मा ज्योतिबा फुले ने समाज में फैली कुरीतियों से लड़ने के लिए आंदोलन भी चलाया था। देश में स्त्री शिक्षा की नींव रखने और छुआछूत के खिलाफ अलख जगाने में उनका उल्लेखनीय योगदान है। राज्यमंत्री श्रीमती गौर शुक्रवार को भोपाल में सात नंबर बस स्टॉप ज्योतिबा फुले चौराहे पर मध्यप्रदेश पिछड़ा वर्ग कल्याण परिषद द्वारा आयोजित कार्यक्रम को संबोधित कर रही थी। राज्यमंत्री (स्वतंत्र प्रभार) श्रीमती गौर ने कहा कि भारतीय समाज को सशक्त बनाने तथा महिला शिक्षा की अलख जगाने में ज्योतिबा फुले का योगदान युगों-युगों तक याद किया जाएगा। श्रीमती कृष्णा गौर ने कहा कि अंग्रेजों की हुकूमत जब इस देश में चारों तरफ देश की जनता को गुलामी की बेड़ियों में जकड़े हुए थी तब ज्योतिबा फुले ने कहा था की शिक्षा का स्तर इस प्रकार से होना चाहिए की शिक्षा का प्रकाश समाज के कोने-कोने तक पहुंचे।

उप राष्ट्रपति श्री धनखड़ दिल्ली के लाल किले पर तीन दिवसीय विक्रमोत्सव का करेंगे शुभारंभ

मुख्यमंत्री डॉ. यादव के साथ दिल्ली की मुख्यमंत्री श्रीमती गुप्ता भी होंगी शामिल
विनय उजाला

भोपाल, निप्र। महान सम्राट विक्रमादित्य, विक्रम संवत् और देश के गौरवशाली इतिहास में उनके योगदान से देश को अवगत कराने के लिए सम्राट विक्रमादित्य पर केंद्रित महानाट्य का मंचन 12 से 14 अप्रैल तक नई दिल्ली के लाल किले में माधवदास पार्क में होगा। उप राष्ट्रपति श्री जगदीप धनखड़ शायम को 7 बजे विक्रमोत्सव में सांस्कृतिक उत्सव का शुभारंभ करेंगे। मुख्यमंत्री डॉ. मोहन यादव, नई दिल्ली की मुख्यमंत्री श्रीमती रेखा गुप्ता और केन्द्रीय पर्यटन और संस्कृति मंत्री श्री गजेंद्र सिंह शेखावत की गरिमाययी उपस्थिति रहेगी। महानाट्य सम्राट विक्रमादित्य के साथ साथ लाल किले पर विक्रमादित्य और अयोध्या, विक्रमादित्य कालीन पुरातात्विक मुद्रा मुद्रांक, वृहत्तरभारत के सांस्कृतिक वैभव, मध्यप्रदेश में पर्यटन की संभावनाओं, प्रदेश में

निवेश तथा रोजगार सृजन के अवसरों में लोकव्यापीकरण के प्रयासों पर केंद्रित प्रदर्शिनियों भी लगाई जा रही हैं। साथ ही दिल्ली के निवासी फूड कोर्ट में मध्यप्रदेश के स्थानीय व्यंजनों का स्वाद भी चख सकेंगे। इस तीन दिवसीय उत्सव में भारतीय इतिहास और संस्कृति के महान नायक के योगदान को जीवंत किया जाएगा। मुख्यमंत्री डॉ. यादव के मार्गदर्शन में संस्था विशाला सांस्कृतिक एवं लोकहित समिति ने महानाट्य की परिकल्पना को साकार किया है। महानाट्य में विक्रमादित्य के जन्म से लेकर सम्राट बनने तक की सभी गाथाएँ अंकित की गई हैं। सम्राट विक्रमादित्य के विराट स्वरूप को प्रस्तुत करने के लिये कलाकारों का विशाल दल लगभग 125 कलाकारों और 50 अन्य सहयोगियों के माध्यम से इसे प्रस्तुत किया जायेगा। नाटक के दृश्यों का सजीव बनाने के लिए अश्म, रथ, पालकी एवं ऊँट आदि का इस्तेमाल किया गया है। मंचीय प्रस्तुतिकरण को प्रभावी बनाने के लिये तीन मंच एवं एलईडी ग्राफिक्स के स्पेशल इफेक्ट का प्रयोग किया गया है।

प्रधानमंत्री मोदी का ग्वालियर आगमन पर हुआ स्वागत

प्रभारी मंत्री, मंत्रिगण एवं वरिष्ठ अधिकारियों ने की विमानतल पर अगवानी



मुख्यमंत्री द्वारा महु के ग्राम आशापुरा में कामधेनु गौशाला का भूमि पूजन आज

गौवंश संरक्षण के लिए 25 हेक्टर भूमि पर बनेगी आधुनिक गौशाला

विनय उजाला

इंदौर, नप्र।महापौर श्री पुष्पमित्र भार्गव ने बताया कि नगर निगम इंदौर को गौवंश संरक्षण एवं संवर्धन के उद्देश्य से महु स्थित ग्राम आशापुरा में आवंटित 25 हेक्टर शासकीय भूमि पर आधुनिक कामधेनु गौशाला माननीय मुख्यमंत्री डॉक्टर मोहन यादव जी की गरिमा में उपस्थिति में द्वारा 12 अप्रैल 2025 को प्रातः 11:00 बजे भूमि पूजन किया जाएगा। इस अवसर पर माननीय नगरीय विकास एवं आवास मंत्री श्री कैलाश विजयवर्गीय,



जल संसाधन मंत्री श्री तुलसीराम सिलावट, महापौर श्री पुष्पमित्र भार्गव, सांसद श्री शंकर लालवानी, सांसद एवं राज्य मंत्री श्रीमती सावित्री

ठाकुर, सुश्री कविता पाटीदार,विधायक सुश्री उषा ठाकुर, विधायकगण, सभापति, महापौर परिषद सदस्य, पार्षद गण एवं अन्य जनप्रतिनिधि उपस्थित रहेंगे। महापौर श्री पुष्पमित्र भार्गव ने बताया कि गौवंश की सुरक्षा, चिकित्सा एवं संवर्धन को ध्यान में रखते हुए प्रस्तावित 25 हेक्टर शासकीय भूमि पर कामधेनु गौशाला में प्रवेश द्वार निर्माण, शेड निर्माण, गौवंश के लिए पेयजल की व्यवस्था हेतु तालाब निर्माण के साथ ही अन्य विकास कार्य का निर्माण होगा। नगर निगम इंदौर द्वारा



विनय उजाला

भोपाल, निप्र। प्रधानमंत्री श्री नरेन्द्र मोदी का शुक्रवार को अल्प प्रवास पर ग्वालियर आगमन हुआ। प्रधानमंत्री श्री मोदी दोपहर लगभग 2 बजे वायुसेना विमानतल महाराजपुरा पहुंचे। विमानतल पर जन-प्रतिनिधियों एवं वरिष्ठ प्रशासनिक अधिकारियों द्वारा अगवानी की गई। प्रधानमंत्री श्री मोदी हेलीकॉप्टर से अशोकनगर जिले के लिए रवाना हुए। प्रधानमंत्री श्री मोदी की अगवानी ग्वालियर जिले के प्रभारी एवं जल संसाधन मंत्री श्री तुलसीराम सिलावट, सामाजिक न्याय एवं उद्यानिकी मंत्री श्री नारायण सिंह कुशवाह, ऊर्जा मंत्री श्री प्रद्युम्न सिंह तोमर, सांसद श्री भारत सिंह

कुशवाह, विधायक श्री मोहन सिंह राठौर, महापौर डॉ. शोभा सिकरवार, अध्यक्ष जिला पंचायत श्रीमती दुर्गाेश कुँवर सिंह जाटव, मुख्य सचिव श्री अनुराग जैन, पुलिस महानिदेशक श्री कैलाश मकवाना, कलेक्टर श्रीमती रुचिका चौहान और पुलिस अधीक्षक श्री धर्मवीर सिंह ने की। साथ ही पूर्व मंत्री डॉ. नरोत्तम मिश्र, श्री जयभान सिंह पवैया, श्री अनूप मिश्रा, श्रीमती माया सिंह, श्रीमती इमरती देवी, पूर्व सांसद श्री विवेक नारायण शेजवलकर, मछुआ कल्याण बोर्ड के अध्यक्ष श्री सीताराम बाथम, नगर निगम सभापति श्री मनोज तोमर सहित श्री आशीष अग्रवाल, श्री जयप्रकाश राजौरिया, श्री प्रेम सिंह राजपूत, पूर्व महापौर श्रीमती समीक्षा गुप्ता और अन्य जनप्रतिनिधि मौजूद रहे।

नवीन एसओआर केवल एक तकनीकी दस्तावेज नहीं, विजन 2047 की दिशा में विभाग के सुनियोजित प्रयासों का है प्रतीक : मंत्री सिंह

भोपाल, निप्र। लोक निर्माण मंत्री श्री राकेश सिंह ने कहा कि विभाग द्वारा जारी नवीन एस.ओ.आर. (दर अनुसूची) केवल एक तकनीकी दस्तावेज नहीं, बल्कि यह विजन 2047 की दिशा में विभाग के सुनियोजित प्रयासों का प्रतीक है। उन्होंने कहा कि लोक निर्माण के कार्यों में गुणवत्ता, नवीन तकनीकों का समावेश और पर्यावरणीय संतुलन को अनिवार्य रूप से सुनिश्चित किया जाना चाहिए, जिससे निर्माण कार्यों के माध्यम से नागरिकों के जीवन में वास्तविक सुधार लाया जा सके। मंत्री श्री सिंह निर्माण भवन में सड़क एवं पुल कार्यों की नवीन एस.ओ.आर.(दर अनुसूची) के

विमोचन कार्यक्रम को संबोधित कर रहे थे। मंत्री श्री सिंह ने कहा कि लोक निर्माण विभाग का यह नवीन एस.ओ.आर. लोक निर्माण से लोक कल्याण की भावना को और अधिक मजबूत करेगा। तकनीक के साथ पारदर्शिता, गुणवत्ता के साथ गति और निर्माण के साथ जनकल्याण इन्हीं मूल सिद्धांतों पर आधारित यह दस्तावेज प्रदेश को अधोसंरचना विकास के नए मानदंडों की ओर अग्रसर करेगा। राज्य में अधोसंरचना विकास को अधिक सक्षम, पारदर्शी और पर्यावरण-मित्र बनाने के उद्देश्य से लोक निर्माण विभाग द्वारा सड़क एवं पुल निर्माण कार्यों के लिए यह नवीन एस.ओ.आर. जारी किया गया है।

रिलायंस ज्वेल्स ने अक्षय तृतीया के लिए 'ज्वेल्स ऑफ इंडिया - तिरुपति कलेक्शन' का 10वाँ संस्करण पेश किया

विनय उजाला

मुंबई। भारत के सबसे भरोसेमंद आभूषण ब्रांडों में से एक, रिलायंस ज्वेल्स, तिरुपति की पवित्र भूमि को नमन करते हुए गर्व से अपने सिग्नेचर 'ज्वेल्स ऑफ इंडिया' कलेक्शन में तिरुपति कलेक्शन का 10वाँ संस्करण प्रस्तुत करता है। अपने पौराणिक मंदिरों, शानदार वास्तुकला और अपने इष्टदेव, भगवान बालाजी की दिव्य आभा से प्रेरित, यह उत्कृष्ट सोने और हीरे के ज्वेलरी कलेक्शन अक्षय तृतीया समारोह को दैवीय अनुकंपा प्रदान करता है।

बारीकी के साथ तैयार किए गए ये डिजाइन भगवान बालाजी की आध्यात्मिक महिमा, पवित्र त्रिमूला पहाड़ियों और श्रीनिवास कल्याणम् के सुंदर आकर्षण को दर्शाते हैं। चाहे वह राजसी चोकर हो, शानदार लंबे हार, नाजुक ढंग से हस्तनिर्मित चूड़ियाँ, या खूबसूरती से गढ़ी गई बालियाँ, हर आभूषण मंदिर परंपराओं की कलात्मकता को प्रतिबिंबित करती है, जो आधुनिकता के साथ सहजता से मिश्रित होती है। अपनी बेहतरीन कृतियों के अलावा, 'ज्वेल्स



ऑफ इंडिया - तिरुपति' कलेक्शन में भगवान बालाजी के पवित्र तत्व को रोजमर्रा की ज़िंदगी में शामिल करने के लिए डिजाइन किए गए हल्के वजन वाले पहनने योग्य आभूषणों की एक श्रृंखला भी शामिल है। ये किफायती, सुरुचिपूर्ण रचनाएँ ग्राहकों को अपने दैनिक जीवन में आध्यात्मिकता और परंपरा से रू-ब-रू कराती हैं, जबकि भव्य डिजाइन विशेष अवसरों पर शोस्टॉपर बनते हैं। लॉन्च पर बोलते हुए, रिलायंस ज्वेल्स के

सीईओ सुनील नायक ने कहा, आभूषण केवल एक शृंगार नहीं है; यह विरासत, आस्था और दैवीय संबंध की एक शाश्वत अभिव्यक्ति है। ज्वेल्स ऑफ इंडिया तिरुपति कलेक्शन भगवान बालाजी को एक भावपूर्ण श्रद्धा है, जिसके हर हिस्से में उनका आशीर्वाद समाया हुआ है। यह अक्षय तृतीया की भावना को खूबसूरती से प्रस्तुत करता है - ऐसा त्योहार जो प्रचुरता और शुभता का प्रतीक है। इस कलेक्शन के प्रत्येक अंश के

साथ, हम इस पवित्र भावना को जीवन में लाने के लिए सम्मानित महसूस कर रहे हैं। 2019 में अपनी शुरुआत के बाद से, रिलायंस ज्वेल्स की ज्वेल्स ऑफ इंडिया पहल ने अपने शानदार आभूषण संग्रह के माध्यम से कर्नाटक, राजस्थान, ओडिशा, उत्तर प्रदेश, गुजरात, महाराष्ट्र, तमिलनाडु, पश्चिम बंगाल और मध्य प्रदेश सहित विभिन्न क्षेत्रों की समृद्ध कलात्मक परंपराओं की खोज की है।

पश्चिम रेलवे ने टिकट जांच और गैर-किराया राजस्व श्रेणी में रचा नया कीर्तिमान

वित्तीय वर्ष 2024-25 में जुर्माने के रूप में रु. 150.86 करोड़ प्राप्त किये

विनय उजाला

मुंबई। पश्चिम रेलवे राजस्व रेवेन्यू ऑप्टिमाइजेशन करने और पैसेंजर डिसिप्लिन को बढ़ावा देने में लगातार अग्रणी भूमिका निभा रही है। वित्तीय वर्ष 2024-25 में हासिल की गई एक उल्लेखनीय उपलब्धि के रूप में पश्चिम रेलवे ने टिकट चेकिंग अभियानों के माध्यम से बिना बुक किए गए सामान के मामलों सहित बिना टिकट और अनियमित यात्रा के कुल 25.17 लाख मामलों का पता लगाया, जिसके परिणामस्वरूप 150.86 करोड़ रुपये का रिकॉर्ड जुर्माना प्राप्त किया गया। पश्चिम रेलवे को गैर-किराया राजस्व श्रेणी में भारतीय रेल में दूसरे स्थान पर रहने का गौरव भी प्राप्त हुआ है। पश्चिम रेलवे के मुख्य जनसंपर्क अधिकारी श्री विनोद अभिषेक द्वारा जारी एक प्रेस विज्ञप्ति के अनुसार, इस गति को

बनाए रखते हुए अकेले मार्च, 2025 के महीने में 2.72 लाख मामले पकड़े गए, जिनसे 16.57 करोड़ रुपये का जुर्माना वसूला गया। निरंतर यह प्रदर्शन, बिना टिकट यात्रा पर अंकुश लगाते हुए वास्तविक यात्रियों के हितों की रक्षा करने की पश्चिम रेलवे की प्रतिबद्धता को दर्शाता है। एक यात्री-हितैषी कदम उठाते हुए, जिसका उद्देश्य यात्रा के दौरान आराम बढ़ाना और आरक्षित डिब्बों में भीड़भाड़ को कम करना है, पश्चिम रेलवे ने जून, 2024 में एक महत्वपूर्ण नीतिगत बदलाव लागू किया। अनियमित यात्रियों को उनके गंतव्य तक दंडित करने के बजाय, अब उनसे केवल अनियमितता पता लगने तक का ही शुल्क लिया जाता है और उन्हें तुरंत उतार दिया जाता है। इस दृष्टिकोण ने आरक्षित टिकट धारकों के लिए अधिक आरामदायक और निर्बाध यात्रा



सुनिश्चित करने में मदद की है। इस बदलाव को मजबूती से लागू करने के लिए सप्ताहांत और त्योहारों के दौरान विशेष गहन टिकट जाँच अभियान चलाए जाते हैं, जिससे नियमों का अधिक अनुपालन सुनिश्चित होता है और पूरे नेटवर्क में यात्री अनुशासन को मजबूती मिलती है। पश्चिम रेलवे की टिकट जांच टीम के अथक प्रयासों ने भी इस उपलब्धि को हासिल करने में महत्वपूर्ण योगदान दिया है। सूरत के उप मुख्य टिकट निरीक्षक (Dy CTI) श्री सी.के.

टिकट निरीक्षक, मुख्यालय ने 6,687 मामलों का पता लगाया और 66.13 लाख रुपये का जुर्माना वसूला। मुंबई उपनगरीय खंड पर, लगभग 11 लाख मामलों का पता लगाया गया और वित्तीय वर्ष 2024-25 में 47.43 करोड़ रुपये का जुर्माना वसूला गया। श्री विनोत ने आगे बताया कि एसी लोकल ट्रेनों में सामान्य टिकट धारकों के अनधिकृत प्रवेश को रोकने के लिए लगातार औचक टिकट जांच से जुड़े प्रयास किए जा रहे हैं। परिणामस्वरूप अप्रैल, 2024 से मार्च 2025 की अवधि में जुर्माने के लगभग 65,000 मामलों का पता लगाया गया और 209.52 लाख रुपये का जुर्माना वसूला गया। इसके अलावा, गैर-किराया राजस्व (हस्त्रक) के प्रदर्शन में पश्चिम रेलवे भारतीय रेल में दूसरे स्थान पर है। रेलवे ने वित्तीय वर्ष 2024-25 के दौरान 105 करोड़ रुपये के निर्धारित लक्ष्य के

मुकाबले 112.17 करोड़ रुपये का राजस्व प्राप्त करके अपने एनएफआर लक्ष्यों को पार कर लिया। यह लक्ष्य से लगभग 7% अधिक है और पिछले वर्ष के 100.81 करोड़ रुपये के राजस्व से 11.27% अधिक है। एनएफआर की अभिनव पहल जैसे कि रेस्तराँ ऑन व्हील्स, डिजिटल एआई कियोस्क के माध्यम से विज्ञापन, बैटरी चालित गाड़ियाँ, रिलैक्सेशन यूनिट के साथ गेमिंग ज़ोन, पोर्टर ऑन कॉल, आदि ने इस शानदार उपलब्धि को हासिल करने में मदद की है। इन रिकॉर्ड-तोड़ उपलब्धियों के साथ पश्चिम रेलवे गैर-किराया राजस्व हासिल करने में भारतीय रेल में अग्रणी बनी हुई है, साथ ही यात्रा अनुभव, यात्री संतुष्टि, परिचालन दक्षता और व्यावसायिक नवप्रवर्तन में सुधार के लिए समर्पित होकर साल-दर-साल उच्च मानक स्थापित कर रही है।

सम्पादकीय

अदालत की आत्मा को लगा झटका

उप्र के इलाहाबाद में बुलडोजर से घर ढहाने को सुप्रीम कोर्ट ने अमानवीय और अवैध करार देते हुए कहा कि इससे अदालत की आत्मा को झटका लगा है। उप्र सरकार को प्रत्येक परिवार को दस लाख रुपये का मुआवजा देने के साथ अधिकारियों को उनकी अत्याचारिता के लिए सबक सिखाने का आदेश दिया। पीठ ने कहा कि इस देश में आश्रय का अधिकार, कानून की उचित प्रक्रिया और कानून का शासन जैसी कोई चीज है। आवासीय परिसरों को मनमाने तरीके से ध्वस्त करने पर विकास अधिकारियों को यह याद रखने को कहा कि आश्रय का अधिकार मौलिक अधिकार है और संविधान के अनुच्छेद 21 (जीवन व स्वतंत्रता) का अभिन्न अंग है। सभी छह याचिकाकर्ता इलाहाबाद के लूकरगंज के निवासी हैं जिनके घर मार्च, 2021 में बुलडोजर से ध्वस्त किए गए थे। उनका कहना है कि स्थानीय अधिकारियों ने गलत धारणाओं के आधार पर घर गिराया कि वे माफिया अतीक अहमद और उसके भाई अशरफ अहमद की संपत्तियां हैं। शीर्ष अदालत ने अबेडकरनगर जिले में बुलडोजर कार्रवाई का भी हवाला दिया। झोपडियों को ध्वस्त किए जाने पर कहा कि वह बहुत परेशान करने वाला और चौंकाने वाला है। उप्र सरकार को माफिया के खिलाफ की गई। इस हकीकत के बावजूद सरकारी तंत्र को उचित नोटिस देने के साथ ही रहवासियों को कागजात दिखाने और मालिकाना साबित करने का वक्त देना चाहिए था। रही बात अवैध कब्जों की तो यह राज्य सरकारों का जिम्मा है कि वे निकाय और स्थानीय विकास अधिकारियों को इतने मुस्तैद बनाएं कि वे कब्जा पक्का करने से पूर्व ही हरकत में आएँ। भू-माफिया और सरकारी मिली-भगत के बगैर कोई कब्जा संभव नहीं है। बुलडोजर चलाना समस्या का हल नहीं कहा जा सकता। सरकार को अपनी लापरवाहियों और गैर-जिम्मेदाराना रवैये से सबक लेना चाहिए। इस तरह की कार्रवाइयां बगैर सरकार के इशारे के अधिकारी नहीं कर सकते। इसलिए असली लताड़ तो सरकार को ही लगानी चाहिए। जनता से जीने का अधिकार छीनने का नतीजा भुगतने को उसे भी तैयार रहना होगा।

सुविचार

जीवन की सुगंध का आनंद,वही ले सकता है, जो खिलने और बिखरने वाले पलों के बीच, महक जाने की काबिलियत रखता हो...

— **राजेन्द्र मकवानी, इंदौर**

अच्छा मन के बिना सुंदर चेहरा, कांच की आँख के समान है, जो चमक तो सकती है, लेकिन देख नहीं सकती।

— **डॉ. विनय दीवान, भोपाल**

जिसमें नुकसान सहने की ताकत हो वही मुनाफा कमा सकता है फिर चाहे वो कारोबार हो या फिर रिश्ता...

— **प्रशांत महंत, इंदौर**

आत्म विश्वास का अभाव ही, अंध विश्वास का जनक है।

— **सोमनाथ तिवारी, पांडू**

किसी के साथ बैठना बहुत आसान है, परंतु खड़े रहना बहुत ही कठिन है।

— **एच. एल. खुशाल**

पैरामेट्रिक्स टेक्नोलॉजीज़ को रेटिंग दिग्गज से रु. 11.18 करोड़ की बड़ी डील!

विनय उजाला

मुंबई। पैरामेट्रिक्स टेक्नोलॉजीज़ लिमिटेड (NSE: PARAMATRIX), जो उन्नत एंटरप्राइज़ सॉफ्टवेयर सॉल्यूशंस और व्यापक आईटी सेवाओं की अग्रणी प्रदाता है, ने भारत की एक प्रमुख रेटिंग एजेंसी से रु. 11.18 करोड़ मूल्य की एक महत्वपूर्ण सेवा ऑर्डर प्राप्त करने की घोषणा की है। यह सेवा ऑर्डर कंपनी की तकनीकी विशेषज्ञता और विश्वसनीयता पर एक और मुहर है, जो इसे भारत के तेज़ी से विकसित हो रहे डिजिटल परिदृश्य में एक मजबूत भागीदार बनाता है। इस प्रतिष्ठित अनुबंध के तहत, पैरामेट्रिक्स टेक्नोलॉजीज़ भारत की एक प्रमुख एजेंसी द्वारा प्रबंधित कई मिशन-क्रिटिकल एप्लिकेशनों के लिए एप्लिकेशन डेवलपमेंट और मेंटेनेंस सेवाएं प्रदान करेगी। यह कार्य तीन वर्षों की अवधि में फैला हुआ है — अप्रैल 2025 से मार्च

2028 तक — और एक मास्टर सर्विस कॉन्ट्रैक्ट द्वारा शासित है। यह नया अनुबंध कंपनी की उच्च गुणवत्ता वाली, विश्वसनीय और स्केलेबल डिजिटल समाधानों को डिलीवर करने की क्षमता को दर्शाता है, जो भारत की अग्रणी संस्थाओं की आवश्यकताओं के अनुरूप बनाए गए हैं। साथ ही, यह कंपनी की बाजार में स्थिति की और मजबूत करता है, विशेष रूप से वित्तीय सेवाओं और क्रेडिट रेटिंग उद्योग में एक विश्वसनीय टेक्नोलॉजी पार्टनर के रूप में।

इस उपलब्धि पर प्रतिक्रिया व्यक्त करते हुए पैरामेट्रिक्स टेक्नोलॉजीज़ लिमिटेड के संस्थापक, मैनेजिंग डायरेक्टर और सीईओ श्री मुकेश दुमर ने कहा:–

यह जीत इस बात का ठोस प्रमाण है कि उद्योग के दिग्गज हमारी क्षमताओं पर कितना विश्वास करते हैं। इतने बड़े पैमाने की परियोजना में साझेदारी करना हमारे लिए एक महत्वपूर्ण क्षण है।

सम्पादकीय/विविध

अलीराजपुर

भोपाल

कस्टडी में तहव्वुर राणाबेनकाब होगा पाकिस्तान....!

वीना गौतम

बी ते गुरुवार यानी 10 अप्रैल 2025 की शाम करीब 6३0 बजे जब मुंबई 26/11 हमले के साजिशकर्ता तहव्वुर राणा को लेकर राष्ट्रीय जांच एजेंसी [एनआईए] के अफसर दिल्ली पहुंचे,ठीक उसी समय पाकिस्तान की सरकार ने राणा से छुटकारा पाने की विधिवत शुरुआत की । पाक विदेश मंत्रालय के प्रवक्ता शफकत अली खान ने बुलाई गयी एक प्रेस कॉफ़्रेस में कहा कि तहव्वुर राणा पाकिस्तान का नहीं कनाडा का नागरिक है और उसने पिछले दो दशकों से अपने पाकिस्तानी दस्तावेजों को रिन्यू नहीं कराया है। उसके पास कनाडा की नागरिकता है। इसमें कोई दो राय नहीं कि यह बात तकनीकी रूप से सच है। लेकिन सच्चाई यह भी है कि 64 वर्षीय तहव्वुर राणा पाकिस्तानी मूल का कनाडाई नागरिक है। वह पैदा कनाडा में हुआ था और यहीं पढ़ाई लिखाई करके पाकिस्तानी सेना में डॉक्टर के तौर पर कई सालों तक काम किया है। यहीं रहते हुए उसके अंदर भारत के विरुद्ध जहर भरा था और इसी पाकिस्तान की परवरिश ने उसके अंदर आतंक की आत्मा ने प्रवेश कराया था। इस पृष्ठभूमि की अहमियत पाकिस्तान भी जानता है, इसलिए उसे पता है कि जांच एजेंसियों के कब्जे में रहने के दौरान राणा पृछताछ में जैसे जैसे 26/11 की परतें खोलेंगा वैसे वैसे पाकिस्तान बेनकाब होगा। अमेरिकी गल्फस्ट्रीम जी 550 विमान से दिल्ली के पालम टेकिनकल एयरपोर्ट पर लैंड होने वाला तहव्वुर राणा, अमेरिकी कोर्ट के दस्तावेजों के मुताबिक कनाडा में रहते हुए न केवल पाकिस्तान के संपर्क रहा है बल्कि जल्दी जल्दी पाकिस्तान जाता रहा है और इस दौरान उसके पाकिस्तानी सेना से भी संबंध बने रहे हैं। इसलिए भारत पहुंचने के बाद राणा की जो पहली तस्वीर जारी हुई है,जिसमें पीछे से दिखाया गया है कि एनआईए के अफसर उसे दबोचे हुए हैं, पाकिस्तान को यह डरती है। राणा को दिल्ली की तिहाड़ जेल के हाई सिक््योरिटी वार्ड में रखा गया है। आतंकी राणा से एनआईए के अधिकारियों द्वारा पृछताछ शुरू हो चुकी है। यह पृछताछ राष्ट्रीय जांच एजेंसी के उच्च अधिकारी कर रहे हैं। यह पूरी पृछताछ इंटरोगेशन रूम में सीसीटीवी के सामने होगी, जिसकी पूरी रिकॉर्डिंग की जाएगी। यही नहीं राणा की कस्टडी के दौरान रोजाना पृछताछ की एक डायरी भी तैयार होगी जो न सिर्फ़ इस एक मामले में बल्कि पाकिस्तान की और भी अनगिनत करतूतों का

स्वाद और स्वास्थ्य के राजा आम की कायम है बादशाहत ...!

अपराजिता

महान साहित्यकार हैमिल्टन ने अठारहवीं शताब्दी में कहा था कि गोवा का आम फलों का राजा है। लेकिन बात सिर्फ़ गोवा की नहीं है, हकीकत ये है कि समूचे हिंदुस्तान के आम स्वाद में फलों के राजा हैं। अल्फानसो, लंगड़ा, दशहरी, ये नाम भले आम हों, लेकिन जब जीभ में इनके स्वाद का एहसास होता है तो इनकी बादशाहत का खुद ब खुद अंदाज लग जाता है। सिर्फ़ भारत के लोगों को ही नहीं पूरी दुनिया के लोगों को आम पसंद है। बात सिर्फ़ स्वाद की क्यों की जाए, आम सेहत के मामले में भी राजा है। इसमें विटामिन ए,बी,सी,ई और के जैसे पोषक तत्व पाये जाते हैं। आम में मैग्नीशियम, पौष्टिशियम और एंटीऑक्सिडेंट मैंगिफेरिन होते हैं, जो दिल के स्वास्थ्य के लिए अच्छा है। आम खाने से पाचन शक्ति में भी सुधार होता है। यह कब्ज दूर करता है और कई तरह की बीमारियों से दूर रखते हुए हमारे हृदय को मजबूत बनाता है। इसके खाने से त्वचा चमकदार रहती है और मधुमेह से लड़ने में भी मदद मिलती है। आम पूरी दुनिया में किस तरह पसंद किया जाता है, इसका अंदाजा इसी बात से चलता है कि भारत से निर्यात होने वाला शायद आम एकमात्र ऐसा फल है, जिसका सबसे ज्यादा देशों को निर्यात किया जाता है। दो

इसलिए भी पाकिस्तान बहुत छटपटा रहा है। दरअसल गुजरे 7 मार्च 2025 को ही जब अमरीका के सुप्रीम कोर्ट ने,तहव्वुर राणा

की भारत भेजे जाने से संबंधित उस अर्जी को भी ठुकरा दिया ,जिसमें राणा ने अमरीकी कोर्ट से कहा था,

‘मैं पाकिस्तानी मुस्लिम हूं, इसलिए अगर मुझे भारत भेजा गया तो मैं मार दिया जाऊंगा।’

कस्टडी में तहव्वुर राणाबेनकाब होगा पाकिस्तान....!



काला चिट्ठा खोलेगी। इसलिए भी पाकिस्तान बहुत छटपटा रहा है। दरअसल गुजरे 7 मार्च 2025 को ही जब अमरीका के सुप्रीम कोर्ट ने,तहव्वुर राणा की भारत भेजे जाने से संबंधित उस अर्जी को भी ठुकरा दिया, जिसमें राणा ने अमरीकी कोर्ट से कहा था,‘मैं पाकिस्तानी मुस्लिम हूं, इसलिए अगर मुझे भारत भेजा गया तो मैं मार दिया जाऊंगा।’तभी यह स्पष्ट हो गया था कि न सिर्फ़ राणा बल्कि पाकिस्तान भी तहव्वुर राणा को भारत भेजे जाने से क्यों थर थर क्यों कांप रहा है? वास्तव में 2008 में भारत के मुंबई शहर में 26 नवंबर को जो भयानक आतंकी हमला हुआ था, जिसमें 166 मासूम लोग मारे गये थे और 300 से ज्यादा लोग घायल हुए थे। उस हमले के मास्टर माइंड में से एक तहव्वुर हुसैन राणा था। तहव्वुर राणा को साल 2013 में डेविड कोलमैन हेडली के साथ मुंबई हमले को अंजाम देने और डेनमार्क में हमले की योजना बनाने के आरोपों का दोषी पाया गया था। इसलिए अमरीकी अदालत से इसे 14 साल जेल की सजा सुनायी थी।राणा पाकिस्तान में सक्रिय चरमपंथी संगठन लश्कर–ए–तैयबा से जुड़ा रहा है। मुंबई में 26/11 हमले को अंजाम देने के लिए डेविड कोलमैन हेडली और तहव्वुर राणा ने कई बार हमले के पहले और उसके बाद भी मुंबई की यात्रा की थी, ताकि किसी को इन पर शक न हो। चूँकि मुंबई हमले में 6 अमरीकी नागरिक भी मारे गये थे, इसलिए अमेरिका की जांच एजेंसी एफबीआई बहुत बारीकी से हमलावरों का सूत्र खोज रही थी,उन्हीं दिनों राणा और हेडली अक्टूबर 2009 शिकागो एयरपोर्ट पर धरे गये। तब ये दोनों एक चरमपंथी हमला करने के लिए डेनमार्क जा रहे थे। इनकी खतरनाक योजना जिलैंड्स–पोस्टेन अखबार के दफ्तर पर हमला करने

की थी। क्योंकि इस अखबार ने पेंगबर मोहम्मद के विवादास्पद कार्टून प्रकाशित किये थे।

तब तक किसी को नहीं पता था ये 26/11 के भी गुनाहगार हैं। लेकिन गिरफ्तारी के बाद हुई पृछताछ से यह खुलासा हुआ और अलग अलग की गई पृछताछ के दौरान तहव्वुर राणा ने माना कि पाकिस्तान में लगने वाले लश्कर के प्रशिक्षण शिविरों में वह और हेडली भाग लिया करता था। पहली बार तभी यह खुलासा भी हुआ था कि 2006 की शुरुआती गर्मियों में हेडली और लश्कर के दो सदस्यों ने उनकी गतिविधियों के कवर के रूप में मुंबई में एक इमीग्रेशन ऑफिस खोलने पर चर्चा की थी। वास्तव में मुंबई पर हमले का मिशन लश्कर–ए–तैयबा ने डेविड कोलमैन हेडली को सौंपा था। इसमें राणा ने अपनी इमीग्रेशन सर्विसेज की मदद से हेडली को पांच साल का बिजनेस वीजा दिलवाने में मदद की थी। जबकि राणा जानता था कि हेडली के वीजा पाने का मकसद क्या है?

हेडली और राणा बचपन के दोस्त थे, दोनों बचपन में एक साथ ही स्कूल में पांच सालों तक पढ़ाई की थी, इसके बाद दोनों अलग हो गये और सालों बाद 2006 में शिकागो में मिले। लेकिन जब भारत ने अमरीका से राणा को उसे सौंपने का अनुरोध किया तो राणा ने अमरीकी कोर्ट में उसे प्रत्यर्पित न किये जाने की गुजारिश की लेकिन कोर्ट ने याचिका खारिज कर दी। राणा 13 नवंबर 2024 को निचली अदालत के प्रत्यर्पण संबंधी फैसले के खिलाफ सुप्रीम कोर्ट गया,मगर वहां भी 21 जनवरी 2025 को याचिका खारिज कर दी गयी, जिसके बाद यह तय हो गया कि अब राणा को भारत हर हाल में भेजा जायेगा। 13 फरवरी 2025 को अमरीकी राष्ट्रपति



भारत को महात्मा गांधी,साधुओं और हाथियों के साथ–साथ आम से भी जाना जाता है। आम भारत का राष्ट्रीय फल है। हालांकि आम का उत्पादन पाकिस्तान, बंगलादेश, नेपाल, अमरीका, फिलीपीन्स, समुक्त अरब, अमीरात, दक्षिण अफ्रीका, जाबिया, माले, ब्राजील, पेरू, केन्या, जमैका, तंजानिया, मेडागास्कर, हेती, आइवरी, कोस्ट,

थाईलैंड, इण्डोनेशिया, श्रीलंका, सहित और कई देशों में होता है।लेकिन इन सब देशों के आमों में वो बात नहीं है जो हमारे आमों में होती है। जहां तक देश में आम उगाने वाले प्रांतों का सवाल है तो सबसे ज्यादा आम की खेती उत्तर प्रदेश में होती है। लेकिन उत्पादन सबसे ज्यादा आन्ध्रप्रदेश में होता है। आम एक ऐसा फल है जो अपनी हर अवस्था में खाया जाता है। आम की दुनिया में कोई 1200 किस्में या प्रजातियां पायी जाती है, जिसमें 90 प्रतिशत से ज्यादा प्रजातियां भारत में ही पायी जाती हैं। आम को अगर फलों के राजा होने का मान मिला है तो यूं ही नहीं मिला। आम एक ऐसा फल है जो शायद ही किसी को नापसंद हो। वेदों में आम को विलास का प्रतीक कहा गया है, तो इसका कारण इसका अद्भुत स्वाद है। आम पर हजारों कविताएं लिखी गयी हैं। हजारों कलाकारों ने अलग–अलग ढंग से आम को अपने कैनवास पर उलारा है। देश में आम को लेकर लाखों लोकगीत–लोक कहानियां मौजूद हैं। हिन्दुओं का शायद ही कोई धार्मिक संस्कार हो जिसमें आम की उपस्थिति न हो। शादी–ब्याह, हवन, यज्ञ, पूजा, कथा, त्योहार तथा सभी मंगलकार्यों में आम की लकड़ी, पत्ती, फूल, फल या कोई न कोई

हिस्सा इस्तेमाल ही होता है। आम के कच्चे फल से चटनी, खटाई, अचार, मुरब्बा आदि बनाये जाते हैं तो वहीं पके आमों से आम्र पस के साथ साथ आम का जूस व दर्जनों दूसरे उत्पाद बनाये जाते हैं। इन सबके साथ ही पके आम खाना सबसे सुखदायक तो है ही। आम पाचक, रेचक और बलप्रद होता है। पके आम के गूदे को तरह–तरह से सुरक्षित करके भी रखते हैं। देश में हर साल कोई सवा से डेढ़ करोड़ टन आम पैदा होता है जो कि दुनिया के कुल उत्पादन का 52 प्रतिशत है। भारतीय प्रायद्वीप में आम की कृषि हजारों वर्षों से हो रही है। ईसा पूर्व चौथी या पांचवीं सदी में यह पूर्वी एशिया पहुंचा। जबकि पूर्वी अफ्रीका दसवीं शताब्दी के बाद पहुंचा। आम की प्रजातियों का निर्धारण मूलतः उनकी अपनी एक विशिष्ट महक और स्वाद से तय होती है। प्रजातियों के हिसाब से हापुस या अलफांसो देश का सबसे सुंदर और स्वादिष्ट आम है। इसकी विदेशों में बहुत मांग है इस कारण भी यह बहुत महंगा होता है। मार्च में आ जाने वाला हापुस शुरू में 800 से 1200 रुपये दर्जन तक बिकता है। इसके अलावा देश की और कई महशूर आम प्रजातियां में से नीलम, बादाम, तोतापत्री, लंगड़ा, सिंदूरी, दशहरी, रत्नागिरी केसरिया, लालपत्ता आदि हैं।

इमेज रिप्लेक्शन सेंटर

मप्र सरकार के मुख्यमंत्री द्वारा कर्मचारियो को दी गई पुनः पदोन्नति की सौगात

विनय उजाला

माण्डव, निप्र। **माण्डव अनुग्रह राशि, नवीन आवास एवं अन्य भत्ते की बढ़ोतरी आदि को लेकर मध्यप्रदेश लिपिक वर्गीय कर्मचारी संघ एवं म प्र राज्य कर्मचारी संघ द्वारा आगामी मुख्यमंत्री श्री मोहन यादव जी, को धन्यवाद दिया एवम आभार व्यक्त किया।**

मांडव जिला धार में अपने अल्पकालीन दौरें पर पधारे माननीय मुख्यमंत्री श्री मोहन जी यादव का मध्यप्रदेश लिपिक वर्गीय कर्मचारी संघ के प्रांतीय सचिव गंगासिंह जी सिसौदिया जिला अध्यक्ष श्री सुनील कानुनगो म प्र राज्य कर्मचारी संघ जिला

अध्यक्ष श्री प्रफुल जोशी एवं संघ के जिला सचिव/सदस्य बलराम प्रजापत, प्रदीप जोशी, सचिन मंडवाल, सुनील वर्मा, मुकेश वर्मा, सचिन त्रिवेदी, संजय तिवारी, धीरज पाल, द्वारा सरकार के कर्मचारी हितेषी निर्णय के लिए मुख्य मंत्री जी का पुष्प गुच्छ से स्वागत किया एवं आभार प्रकट किया।

साथ जी लिपिक संघ की लंबे समय से चली आ रही मांगो जिसमें सहायक ग्रेड 3 को समान कार्य समान वेतन, लिपक वर्ग को मंत्रालयीन लिपिक के समान वेतनमान, सीपिसिटी न करने पर सेवा से प्रथकता में शिथिलता, कर्मचारियों को आयुष्मान योजना का लाभ दिया जाने। को पूर्ण करने के लिए नवीन आशाओ के साथ ज्ञापन सौंपा।

तमिलनाडु में भाजपा और एआईएडीएमके में फिर गठबंधन

शाह बोले- मिलकर लड़ेंगे चुनाव

चेन्नई

तमिलनाडु में आगामी विधानसभा चुनाव के लिए भाजपा और एआईएडीएमके के बीच गठबंधन हो गया है। इसका एलान चेन्नई दौरे पर पहुंचे केंद्रीय गृह मंत्री अमित शाह ने किया है।

चेन्नई में एआईएडीएमके नेता ई. के. पलानीस्वामी के साथ प्रेसवार्ता में केंद्रीय गृह मंत्री अमित शाह ने कहा, आज एआईएडीएमके और भाजपा के नेताओं ने मिलकर तय किया है कि आने वाला तमिलनाडु विधानसभा चुनाव

एआईएडीएमके, भाजपा और सभी साथी दल मिलकर

एनडीए के रूप में एक साथ लड़ेंगे।

इस दौरान अमित शाह ने कहा- एनईईटी और परिसीमन का मुद्दा ये (विपक्ष) लोग ध्यान भटकाने के लिए खड़ा कर रहे हैं। उन्होंने आगे कहा- अन्नाद्रमुक की कोई शर्त और मांग नहीं है... अन्नाद्रमुक के आंतरिक मामलों में हमारा कोई हस्तक्षेप नहीं होगा... यह गठबंधन एनडीए और अन्नाद्रमुक दोनों के लिए फायदेमंद होने वाला है। तमिलनाडु विधानसभा चुनाव के लिए एनडीए गठबंधन पर केंद्रीय गृह मंत्री अमित शाह ने कहा, ये चुनाव राष्ट्रीय स्तर पर पीएम मोदी के नेतृत्व में और राज्य स्तर पर एआईएडीएमके नेता एडप्पादी के, पलानीस्वामी के नेतृत्व में लड़े जाएंगे। इस दौरान अमित शाह ने कहा, हम जनता के असली मुद्दों को लेकर जनता के बीच में जाएंगे और मैं मानता हूँ कि तमिलनाडु की जनता असली मुद्दों को जानती है और डीएमके से जवाब भी चाहती है।

जम्मू-कश्मीर विधानसभा में हंगामे से भड़की भाजपा

ऐसे नारे लगेंगे तो नहीं चाहिए राज्य का दर्जा

जम्मू, (एजेंसी)

जम्मू-कश्मीर विधानसभा में जमकर हुए हंगामे की वजह से राज्य की राजनीति में आरोप-प्रत्यारोप का दौर जारी है। मंगलवार को भारतीय जनता पार्टी ने सत्तारूढ़ नेशनल कॉंग्रेंस पर सदन की कार्यवाही को बाधित करने का आरोप लगाते हुए कहा कि विधानसभा को चरमपंथी विचारधारा के मंच में बदलने के किसी भी प्रयास को स्वीकार नहीं किया जाएगा और अगर विधानसभा में ऐसे ही नारे लगाए जाते हैं तो अभी क्षेत्र के राज्य का दर्जा भी बहाल नहीं किया जाना चाहिए।

भाजपा ने नेशनल कॉंग्रेंस के ऊपर निशाना साधते हुए कहा कि सत्ता पक्ष ने पिछले तीन दिनों से सदन की कार्यवाही को बाधित

पहली रैली में ही चार घंटे देरी से पहुंचे प्रशांत किशोर

जन सुराज की बिहार बदलाव रैली में कुर्सियां नहीं भर सके पीके

पटना, एजेंसी

जनसुराज पार्टी के सूत्रधार और चुनावी रणनीतिकार प्रशांत किशोर ने विधानसभा चुनाव का बिगुल फूंक दिया है। वह पटना के गांधी मैदान में कल बिहार बदलाव रैली की। करीब चार घंटे तक चलने वाली इस रैली में पार्टी के वरीय नेताओं के बाद प्रशांत किशोर अपना संबोधन दिया। मंच पर करीब पौने चार घंटे लेट पहुंचे प्रशांत किशोर ने नीतीश सरकार पर जमकर हमला बोला।

उन्होंने कहा कि सरकार ने तानाशाही कर मुझे जेल में डाला था। लेकिन, कोर्ट ने मुझे न्याय दिया और बाइजजत बरी कर दिया। प्रशांत किशोर ने कहा कि आज से 10 दिन बाद मैं यहीं से बिहार बदलाव यात्रा पर निकलने वाला हूं। इस दौरान फिर से आप सबके बीच जाऊंगा। हर

पंचायत में जाकर विकसित बिहार की योजना आप लोगों के साथ शेयर करूंगा। पीके ने सीएम नीतीश पर हमला बोलते हुए कहा कि 2015 में मैंने नीतीश कुमार की मदद नहीं की होती तो वह राजनीति से संन्यास ले चुके होते। आज वह बहुत होशियार बन रहे हैं।

यूएस से ट्रेड डील पर बोले केंद्रीय मंत्री

हम बंदूक की नौक पर बात नहीं करते, अपने हितों की रक्षा करेंगे

नई दिल्ली, (एजेंसी)

वाणिज्य एवं उद्योग मंत्री पीयूष गोयल ने शुक्रवार को कहा कि भारत प्रस्तावित द्विपक्षीय व्यापार समझौते (बीटीए) पर अमेरिका के साथ बातचीत में सरकार, देश तथा जनता के हितों की रक्षा करेगी। उन्होंने कहा कि जल्दबाजी में कोई भी कदम उठाना उचित नहीं है। केंद्रीय मंत्री ने कहा कि देश की सभी व्यापार वार्ताएं 'भारत पहले' कर रही हैं।

भारत-अमेरिका द्विपक्षीय व्यापार समझौते की प्रगति के बारे में पूछे जाने पर गोयल ने पत्रकारों से कहा, 'हमने पहले भी कई बार कहा है कि हम बंदूक की नोक पर बात नहीं करते हैं। समयबद्ध तरीके से काम करना अच्छा है लेकिन जब बात देश हित और जनहित की हो तो तब किसी भी तरह की जल्दबाजी अच्छी नहीं होती।'

दूिपक्षीय व्यापार 500 अरब डॉलर तक पहुंचाना है

दोनों देशों ने इस वर्ष शरद ऋतु (सितंबर-अक्टूबर) तक समझौते के पहले चरण को अंतिम रूप देने का लक्ष्य रखा है। इस समझौते का मकसद 2030 तक द्विपक्षीय व्यापार को वर्तमान 191 अरब अमेरिकी डॉलर से दोगुना कर 500 अरब डॉलर तक पहुंचाना है। भारत-यूरोपीय संघ (ईयू) व्यापार समझौते पर गोयल ने कहा कि व्यापार वार्ता तब आगे बढ़ती है जब दोनों पक्ष एक-

दूसरे की चिंताओं व आवश्यकताओं के प्रति संवेदनशील होते हैं। उन्होंने कहा, मैं केवल इतना बता सकता हूँ कि सभी व्यापार वार्ताएं 'भारत पहले' के दृष्टिकोण और 'विकसित भारत 2047' के लिए मार्ग प्रशस्त करने हुए अच्छी तरह से आगे बढ़ रही हैं। मैंने ने कहा कि यूरोपीय संघ में व्यवसायों को मेर-शुल्क बाधाओं के कारण कई तरह की चुनौतियों का सामना करना पड़ता है। इस बीच,

इटली-भारत व्यापार मंच में गोयल ने कहा कि भारत और यूरोपीय संघ के बीच मुक्त व्यापार समझौते को शीघ्रता से पूरा करने के लिए ठोस कदम उठाए जाने की जरूरत है जिससे दोनों पक्षों को आर्थिक संबंधों को गहरा करने में मदद मिल सके। उन्होंने कहा कि भारत-पश्चिम एशिया-यूरोप गलियारा (आईएमईसी) भारत तथा इटली को एक-दूसरे के और करीब आने का अवसर प्रदान करता है।

दैनिक

विनय उजाला

हिंदू धर्म में हर तिथि हर वार का धार्मिक महत्व है। हर साल चैत्र पूर्णिमा के दिन हनुमानजी महाराज का जन्मोत्सव मनाया जाता है। इस दिन माता अंजनी और वानरराज केसरी के घर भगवान हनुमान का जन्म हुआ था। इस दिन को हनुमान जन्मोत्सव के रूप में मनाया जाता है।

हनुमान जयंती के अवसर पर देशभर के हनुमान मंदिरों में विशेष पूजा-अर्चना होती हैं। जगह-जगह भंडारे भी आयोजित किए जाते हैं। इस दिन मारुति नंदन की आराधना करने से भक्तों के सभी कष्ट दूर हो जाते हैं। इस वर्ष यह पर्व और खास होने वाला है, क्योंकि सालों बाद शुभ संयोग में यह पर्व मनाया जाएगा।

जन्मोत्सव विशेष

महाबली वीर हनुमान

57 साल बाद शुभ योग्य में मनाया जाएगा हनुमान जन्मोत्सव

पंचांग के अनुसार 57 साल बाद पंचग्रही योग में हनुमानजी का प्राकट्य उत्सव मनाया जाएगा। इससे पहले 1968 में ऐसा योग बना था। इस बार हस्त नक्षत्र में पंचग्रही योग मीन राशि में बन रहा है। मीन राशि के स्वामी बृहस्पति हैं। बृहस्पति और शुक्र वृषभ राशि में गोचर कर रहे हैं। शुक्र मीन राशि में है। इस विशेष योग में सूर्य, शनि और राहु की त्रियुति के साथ शुक्र और बुध का संयोग भी है। यह स्थिति धार्मिक और आध्यात्मिक उन्नति के लिए बेहद शुभ मानी जा रही है।

हनुमानजी का स्वरूप

धार्मिक ग्रंथों में भगवान हनुमान का स्वरूप वानर के समान बताया गया है। उन्हें लाल वर्ण वाला और वानर के सामान एक घुमावदार पूंछ के साथ चित्रित किया जाता है। उन्हें गदा धारण किए हुए दर्शाया जाता है। पौराणिक कथाओं के अनुसार भगवान हनुमान ने महिरावण नामक दैत्य का संहार करने के लिए पंचमुखी अवतार धारण किया था। पंचमुखी अर्थात् हनुमानजी का पांच मुखों वाला स्वरूप, इसमें उत्तर दिशा की ओर श्री वराह, दक्षिण दिशा की ओर श्री नरसिंह, पश्चिम दिशा की ओर श्री गरुण, आकाश की ओर श्री हयग्रीव तथा पूर्व दिशा की ओर स्वयं हनुमान जी का श्रीमुख होता है।

कब मनाया जाएगा हनुमान जन्मोत्सव ?

इस बार हनुमान जयंती की तिथि को लेकर भ्रम है। वैदिक पंचांग के अनुसार चैत्र पूर्णिमा तिथि 12 अप्रैल को सुबह 3 बजकर 20 मिनट से शुरू होकर 13 अप्रैल 2025 को सुबह 5 बजकर 52 मिनट तक रहेगी। ऐसे में उदयातिथि के आधार पर हनुमान जयंती 12 अप्रैल शनिवार को मनाई जाएगी।

भगवान हनुमान का जन्मकाल

मान्यता के अनुसार हनुमान जी का जन्म चैत्र पूर्णिमा पर मंगलवार के दिन सुयोदय के बाद हुआ था। उनका जन्म चित्रा नक्षत्र और मेष लग्न में हुआ था। इनके माता का नाम अंजना और पिता का नाम वानरराज केसरी था। उन्हें वायुदेव के पुत्र के रूप में जाना जाता है।

जरूर करें यह उपाय हनुमानजी करेंगे बेड़ापार

इस दिन कई जातक हनुमान जी को प्रसन्न करने के लिए कई प्रकार के जतन करता है, लेकिन इस दिन अगर हनुमान चालीसा का पाठ, हनुमत स्तोत्र का पाठ, हनुमान वडवानल स्तोत्र, हनुमान साठिका, पंचमुखी हनुमान कवच का पाठ करता है, तो हनुमानजी महाराज काफी प्रसन्न होते हैं और जातक के जीवन में पारिवारिक सुख, शांति, स्वास्थ्य, सुरक्षा व दीर्घायु की का शुभ आशीर्वाद प्रदान करते हैं।

पृथ्वी पर अमर रहने वाले चिरंजीवियों में से एक हैं हनुमानजी

हनुमानजी भगवान राम के अनन्य भक्त हैं। रामायण, राम चरित मानस, शिव पुराण, हनुमान उपासना समेत कई ग्रंथों में इनकी महिमा का बखान किया गया है। हनुमानजी इस पृथ्वी पर अमर रहने वाले चिरंजीवियों में से एक हैं। भगवान हनुमान को आजीवन ब्रह्मचारी माना जाता है। मान्यता है कि उन्होंने आजीवन अविवाहित रहने और भगवान राम की अनन्य भक्ति का प्रण लिया था। महावीर, बजरंगबली, आंजनेय, पवनपुत्र, अंजनीपुत्र, केसरी नंदन और मारुति आदि नामों से जाने वाले बजरंग बली आसानी से प्रसन्न हो जाते हैं।

कन्हैया कुमार पटना पुलिस की गिरफ्त में

मुख्यमंत्री नीतीश कुमार को घेरने पहुंचे कांग्रेसी गिरफ्तार

पटना, (एजेंसी)

बिहार के सियासी गलियारी में आज काफी गहमागहमी है। राहुल गांधी के पटना से जाने के दो दिन बाद कांग्रेस राजधानी में बड़ा प्रदर्शन शुरू हुआ। कन्हैया कुमार सदाकत आश्रम से पलायन रोको नौकरी दो यात्रा में निकले, लेकिन उनके वहां से निकलते ही पुलिस ने उनको राजापुरल के पास ही रोक दिया। कन्हैया कुमार आज सदाकत आश्रम से निकलने के बाद अपनी यात्रा के दौरान सीएम हाउस तक जाने वाले थे, लेकिन इससे पहले ही पुलिस ने उनको रोक दिया। यात्रा में शामिल लोगों पर वाटर केनन भी चलाया गया। इस दौरान अन्य कार्यकर्ताओं के साथ-साथ कन्हैया कुमार को पुलिस ने हिरासत में ले लिया है।

इधर, प्रदर्शन से पहले कांग्रेस नेता कन्हैया कुमार ने कहा कि बिहार की जनता बेराजगारी और गरीबी से त्रस्त है। मजबूरी

सीएम हाउस तक मार्च करेंगे कन्हैया कुमार

दरअसल, कन्हैया कुमार पटना में प्रदर्शन के जरिए अपनी पलायन रोको, नौकरी दो यात्रा का समापन करने जा रहे थे। कांग्रेस का दावा है कि प्रदर्शन में पांच हजार से ज्यादा नेता और कार्यकर्ताओं शामिल हुए। सभी कांग्रेसी सीएम हाउस तक मार्च करने वाले थे। कन्हैया ने कहा कि हमलोग मुख्यमंत्री नीतीश कुमार से मिलकर उन्हें मांग पत्र सौंपने की कोशिश करेंगे। इधर, कांग्रेस के प्रदर्शन को देखते हुए पटना पुलिस ने सुरक्षा कड़ी कर दी थी। पटना एक्सप्रेसपी ने अतिरिक्त सुरक्षा बलों की तैनाती कर दी थी।

सेक्स वर्कर्स पर मंत्री जी की बेहूदा टिप्पणी लांच दी सारी सीमाएं

चेन्नई, एजेंसी। तमिलनाडु में सत्तारूढ़ डीएमके के एक मंत्री का भाषण वायरल होने के बाद बड़ा बवाल मच गया है। इसकी वजह है मंत्री जी के बिगड़े बोल। दरअसल तमिलनाडु के वन मंत्रालय का कार्यभार संभाल रहे के पोन्मुडी ने हाल ही में एक कार्यक्रम के दौरान महिलाओं को लेकर बेहद आपत्तिजनक टिप्पणियां की हैं। के पोन्मुडी कथित तौर पर चुटकुला सुना रहे थे, जिस दौरान उन्होंने शब्दों की सीमाएं लांघ दीं। इस दौरान वह सेक्स वर्कर्स को लेकर भी मजाक करते भी नजर आए। भाषण का एक हिस्सा सोशल मीडिया पर वायरल होने के बाद पार्टी मुखिकाओं में फिर गई है। विपक्षी पार्टियों के अलावा डीएमके के कुछ बड़े नेताओं ने भी इस टिप्पणी की आलोचना की है।

संक्षिप्त समाचार

स्वरोजगार मेले का आयोजन 16 को

उज्जैन, निप्र। प्रभारी जिला रोजगार अधिकारी ने जानकारी दी कि मध्यप्रदेश शासन के युवा संगम कार्यक्रम के अंतर्गत जिला रोजगार कार्यालय, जिला व्यापार एवं उद्योग केंद्र व शासकीय आई.टी.आई संस्थान के तत्वाधान में 16 अप्रैल को प्रातः1000 बजे से दोपहर 3 बजे तक जिला रोजगार कार्यालय, 153 महाश्वेता नगर इस्कॉन मंदिर के सामने उज्जैन में एक दिवसीय युवा संगम मेला, स्वरोजगार एवं अप्रेंटिसशिप मेले का आयोजन किया जाएगा। इस रोजगार मेले में लगभग 200 से अधिक विभिन्न पदों जैसे सेल्स एक्जिकिटीव, टेक्नीशियन, ट्रेनर, सैल्स, टिम लिडर, बैंकआफिस, सुरक्षा गार्ड, ऑपरेटर, हेल्पर, ऑफिस बॉय आदि पदों हेतु आकर्षक वेतन पर रोजगार प्रदान करने हेतु कम्पनीयों के प्रतिनिधि आवेदकों के साक्षात्कार लेकर प्रारम्भिक रूप से चयन करेंगे। इस मेले में 18 से 40 वर्ष के आवेदक जो की 5वीं से स्नाकोत्तर किसी भी विषय में पास आवेदक एवं तकनीकी योग्यता के आवेदक भी उक्त पदों हेतु रोजगार मेले में भाग लेकर योग्यता अनुसार रोजगार प्राप्त कर सकते हैं। रोजगार मेले में सम्मिलित होने वाले आवेदक अपनी समस्त शैक्षणिक योग्यता के प्रमाण पत्रों के साथ बायोडेटा की प्रतियां एवं अन्य प्रमाण पत्र जैसे आधार कार्ड आदि के प्रमाण पत्रों की फोटो प्रतियां भी आवश्यक रूप से साथ लावें।

एक राष्ट्र एक चुनाव को लेकर परिचर्चा सर्किट हाउस पर



नागदा जंक्शन, निप्र। एक राष्ट्र एक चुनाव को लेकर सर्किट हाउस में विधायक डॉ. तेजबहादुरसिंह चौहान की उपस्थिति में परिचर्चा का आयोजन किया गया। जिसमें विधायक ने कहा कि वर्तमान समय की आवश्यकता है कि देश में सभी चुनाव एक साथ होना चाहिए, ताकि विकास तेजगति से हो सके। प्रथम आम चुनाव (1952) भारत ने अपनी लोकतांत्रिक यात्रा लोक सभा और सभी राज्य विधान सभाओं के लिए समकालिक चुनावों के साथ शुरू की। 1957, 1962 और 1967 में एक साथ चुनाव सफलतापूर्वक आयोजित किये गये, जिससे राजनीतिक और प्रशासनिक स्थिरता सुनिश्चित हुई। 1968-1969 में कुछ राज्य विधानसभाओं, विशेषकर हरियाणा और केरल, के समय से पहले भंग होने के कारण यह चक्र बाधित हो गया। 1970 में, लोकसभा अपना कार्यकाल पूरा होने से पहले ही भंग कर दी गई , जिसके परिणामस्वरूप लोकसभा और विभिन्न राज्य विधानसभाओं के लिए अलग-अलग चुनाव चक्र अपनाए गए। ओएनओई एमसीसी के लागू होने को हर पांच साल में एक बार तक सीमित कर देगा, जिससे निर्बाध शासन सुनिश्चित होगा। इसके अतिरिक्त, नीति-निर्माण अधिक कुशल हो जाता है क्योंकि सरकारें अल्पकालिक चुनावी लाभ के बजाय विकास पर ध्यान केंद्रित करती हैं। एक साथ चुनाव कराने से सरकार और राजनीतिक दलों पर पड़ने वाले भारी वित्तीय बोझ में भारी कमी आ सकती है। 2019 का लोकसभा चुनाव एक ऐतिहासिक चुनाव रहा, क्योंकि चुनाव खर्च 1998 के 9,000 करोड़ से बढ़कर 55,000 करोड़ हो गया। ऐसा अनुमान है कि चुनावों की आवृत्ति कम करने से 7,500 करोड़ रुपये से 12,000 करोड़ रुपये तक की बचत हो सकती है। इस धनराशि को बुनियादी ढांचे, स्वास्थ्य सेवा और शिक्षा के लिए आवंटित किया जा सकता है। बार-बार चुनाव होने से मतदाता थक जाते हैं, तथा अक्सर उपचुनावों और स्थानीय चुनावों में उनकी भागीदारी कम हो जाती है। इस दौरान नगरपालिका अध्यक्ष संतोष ओपी गेहलोत, सांसद प्रतिनिधि ओपी गेहलोत, उपाध्यक्ष सुभाषचंद शर्मा, स्वच्छता समिति चेयरपर्सन बबिता रघुवंशी, लोनिवि चेयरपर्सन भावना रावल, मंडल अध्यक्ष विजय पटेल, प्रकाश जैन, पार्षद गौरव यादव, शैलेंद्रसिंह यादव, सुनीता मीणा, संध्या जोशी, कौशल्या ठाकुर, भाजपा कार्यकर्ता अनिल जोशी, विजयसिंह सिसोदिया, योगेश मीणा, सुभाष रावल आदि मौजूद रहे।

भारतीय किसान यूनियन ने दिया मुख्यमंत्री के नाम ज्ञापन



विनय उजाला

नागदा जं., निप्र। भारतीय किसान यूनियन तहसील नागदा द्वारा तहसील अध्यक्ष नानालाल जाट के अध्यक्षता में दो सूत्रीय मांग बिंदु पर मुख्यमंत्री के नाम ज्ञापन नागदा एसडीएम को दिया गया।

ज्ञापन में किसान हित में भूमि अधिग्रहण पर बना कानून वापस लेने की मांग की गई तथा सहकारी समितियां द्वारा की जा

रही ऋण वसूली की समय सीमा 30 मई 2025 तक बढ़ाई जाने की मांग की गई क्योंकि वर्तमान में किसान अपने उपज को खेतों से मंडी ले जाने में व्यस्त हैं तथा उपज बिच्री के बाद उनके खाते में राशि देरी से आ रही है। इस अवसर पर किसान यूनियन मंच के प्रदेश अध्यक्ष किशु देव सिंह गुर्जर मनोहर सिंह गुर्जर द्वारा सिंह पटेल हेमंत शर्मा संधीप सिंह जादोन आदि अनेक किसान उपस्थित रहे।

महाकाल में 11 मिट्टी के कलशों से सतत जलधारा हेतु गर्लंतिका बांधी

वैशाख एवं ज्येष्ठ माह में श्री महाकालेश्वर भगवान पर होगा अभिषेक

विनय उजाला

उज्जैन, निप्र। श्री महाकालेश्वर मंदिर में परंपरानुसार 13 अप्रैल (वैशाख कृष्ण प्रतिपदा) से 11 जून 2025 (ज्येष्ठ शुक्ल पूर्णिमा) तक श्री महाकालेश्वर भगवान जी पर 11 मिट्टी के कलशों से सतत जलधारा हेतु गर्लंतिका बांधी जावेगी।

कलशों पर प्रतीकात्मक रूप में नदियों के नाम क्रमशः गंगा, सिंधु, सरस्वती, यमुना, गोदावरी, नर्मदा, कावेरी, शरयु, क्षिप्र, गण्डकी, अलखनंदा आदि नामों को अंकित किया जाता है। भगवान श्री महाकालेश्वर पर सतत शीतल जलधारा प्रवाहित की जावेगी, जो प्रतिदिन प्रातः भस्मार्ती के पश्चात से सायंकाल पूजन तक रहेगी।

उल्लेखनीय है कि, श्री महाकालेश्वर मंदिर में परंपरा अनुसार प्रतिवर्ष वैशाख

कृष्ण प्रतिपदा से ज्येष्ठ शुक्ल पूर्णिमा तक (दो माह) श्री महाकालेश्वर भगवान जी को शीतलता प्रदान करने के लिए प्रतिदिन लगने वाले अभिषेक पात्र (रजत कलश) के साथ मिट्टी के 11 कलशों से सतत जलधारा प्रवाहित करने हेतु गर्लंतिका बांधी जाती है। वैशाख व ज्येष्ठ माह में अत्यधिक ऊष्ण व ग्रीष्म ऋतु का होता है। भीषण गर्मी में भगवान श्री महाकालेश्वर जी को दो माह तक प्रतिदिन भस्मार्ती के पश्चात प्रातः 6 बजे से सायं 5 बजे संध्या पूजन तक गर्लंतिका बंधेगी। धार्मिक मान्यता के अनुसार समुद्र मंथन के समय भगवान शिव ने गरल (विष) पान किया था। गरल अग्नि शमन करने के लिए ही आदिदेव सदाशिव का जलाभिषेक किया जाता है। गर्मी के दिनों में विष की उष्णता (गर्मी) और भी बढ़ जाती है। इसलिए वैशाख व ज्येष्ठ मास में भगवान को शीतलता प्रदान करने के लिए मिट्टी के

कलश से ठंडे पानी की जलधारा प्रवाहित की जाती है। जिसको गर्लंतिका कहते हैं। धर्म-सिन्धु पुस्तक के अनुसार अत्र मासे प्रपादान देवे गर्लंतिका बंधन व्यजनच्छत्रोपान बंदनादिदान महाफलम अर्थात इस मास में प्रपाका दान (जलदान) पशु-पक्षी, देवताओं, ऋषियों, मनुष्यों को जलसेवा करनी चाहिए, देव के गर्लंतिका(कंठी) बांधना और बीजना(बोवाई) छत्र, चन्दन, धान्य आदि के दान का महान फल होता है। वैशाख एवं ज्येष्ठ माह तपन के माह होते हैं। भगवान शिव के रूद्र एवं नीलकंठ स्वरूप को देखते हुए सतत शीतल जल के माध्यम से जलधारा प्रवाहित करने से भगवान शिव प्रसन्न एवं तुष्ट होते हैं तथा प्रजा एवं राष्ट्र को भी सुख समृद्धि प्रदान करते हैं। गर्लंतिका केवल श्री महाकालेश्वर मंदिर में ही नहीं अपितु 84 महादेव एवं संपूर्ण भारतवर्ष में भी लगायी जाती है।

बाबा महाकाल को भक्त ने चढ़ाया रजत मुकुट



श्री महाकालेश्वर मंदिर में हरियाणा के पतवल पधारे गौरव ने पुजारी देवेंद्र शर्मा की प्रेरणा से भगवान श्री महाकालेश्वर को 1 नग वांटी का मुकुट मय नग लगे किर्णों सहित भेंट किया। जिसका कुल वजन 750.250 ग्राम है। जिसे

श्री महाकालेश्वर मंदिर प्रबंध समिति द्वारा दानदाता का सम्मान किया जाकर विधिवत रसीद प्रदान की गई। यह जानकारी मंदिर प्रबंध समिति के कोटार शाखा के कोटारी मनीष पांचाल द्वारा दी गई।

गर्मी में भक्तों की सुध ली महाकाल मंदिर प्रशासन ने

महाकाल महालोक व परिसर में छाया, मेटिंग, जल की व्यवस्था की गई

सूचना बोर्ड भी लगाए

श्री महाकालेश्वर मंदिर प्रबंध समिति द्वारा श्री महाकालेश्वर मंदिर में श्रद्धालुओं की सुविधा हेतु सूचना बोर्ड लगाये गये हैं। जिसमें श्रद्धालुओं को भस्मार्ती, मंदिर में प्रवेश, दान, दान हेतु अनाधिकृत व्यक्ति या कर्मचारी से संपर्क न करने, किसी को भी शीघ्र दर्शन या भस्मार्ती के लिए निर्धारित शुल्क के अतिरिक्त राशि नहीं देने व काउण्टर पर ही भुगतान करने के निर्देश संबंधी सूचना बोर्ड लगाये गये हैं। मंदिर में अधिक जानकारी हेतु टोल फ्री नम्बर 18002331008 पर सूचना कर जानकारी प्राप्त कर सकते हैं।

विनय उजाला

उज्जैन, निप्र। श्री महाकालेश्वर मंदिर प्रबंध समिति द्वारा वर्तमान में ऋतु परिवर्तन को देखते हुए श्री महाकाल महालोक, मंदिर परिसर एवं अन्य स्थानों पर पर्याप्त छाया, मेटिंग व शीतल जल की पर्याप्त व्यवस्था की गई है।

श्री महाकालेश्वर मंदिर प्रबंध समिति के प्रशासक एवं अपर कलेक्टर प्रथम कौशिक द्वारा मंदिर के निरीक्षण में पाया गया कि मंदिर के बाह्य क्षेत्र के दुकानदारों द्वारा श्रद्धालुओं के जूते-चप्पल दुकान पर ही रखवा लिए जाते हैं, जिससे श्रद्धालुओं को असुविधा का सामना करना पड़ता है। श्री कौशिक द्वारा दुकानदारों को श्रद्धालुओं के जूते-चप्पल नहीं रखने के निर्देश दिए गए। इसी के साथ शीतल जल के अतिरिक्त काउण्टर लगाने, जूता स्टैंड से मंदिर प्रवेश द्वार तक मेटिंग एवं टेन्ट की अतिरिक्त व्यवस्थाएं किये जाने के निर्देश प्रदान किये गये।

ग्रीष्मऋतु में श्रद्धालुओं की सुविधा के लिए धूप से बचाव के लिए पर्याप्त मात्रा में छाया, मेटिंग एवं शीतल जल की व्यवस्था की गई है। जिससे श्रद्धालु उक्त व्यवस्थाओं का उपयोग कर श्री महाकालेश्वर भगवान जी के दर्शनों का लाभ ले रहे हैं साथ ही मंदिर के आंतरिक एवं बाह्य परिसर में भक्तों की सुविधा हेतु मेटिंग बिछाई गई है। साथ ही जगह-जगह पर पर्याप्त मात्रा में शीतल जल की व्यवस्था भी की गई है। श्री महाकालेश्वर मंदिर के बाहरी परिसर मानसरोवर, श्री बड़ा गणेश से चार नम्बर गेट तक व बाहरी परिसर में जूता स्टैंड से मंदिर के सभी मुख्य द्वार तक सभी स्थानों पर मेटिंग

विनय उजाला

बिछाई गई है साथ ही जगह-जगह पर अतिरिक्त शीतल पेयजल के काउण्टर स्थापित किए गए हैं। मंदिर के बाहरी परिसर में छाया हेतु अतिरिक्त टेन्ट की व्यवस्था की जा रही है। श्री महाकालेश्वर मंदिर में आने वाले श्रद्धालुओं को किसी भी प्रकार की असुविधा नहीं हो इस हेतु श्री महाकालेश्वर मंदिर प्रबंध समिति द्वारा पर्याप्त छाव, मेटिंग एवं शीतल जल की व्यवस्था की गई है।

महावीर की भक्ति में रसा जैन समाज ,भक्तिमय प्रस्तुतियों से श्रोता हुवे भावविभोर



विनय उजाला

उज्जैन, निप्र। सकल श्वेतांबर जैन समाज भगवान महावीर जन्मकल्याणक समिति के तत्वावधान में भगवान महावीर स्वामी के 2625वें जन्म कल्याणक के पावन अवसर पर विराट भक्ति संध्या एवं हाऊजी का भव्य आयोजन किया गया। कार्यक्रम की शुरुआत में प्रियंका जैन सुराणा ने नमोकार मंत्र से अपनी प्रस्तुति का शुभारंभ किया। कालिदास मोंटसरि स्कूल बम्बाखाना में आयोजित इस कार्यक्रम में जावरा की प्रसिद्ध भजन गायिका प्रियंका जैन सुराणा ने भक्तिमय प्रस्तुतियों से श्रोताओं को भावविभोर कर दिया। सैकड़ों की संख्या में उपस्थित श्रावक-श्राविकाएं झूमते और तालियां बजाते नजर आए। उन्होंने बजे

कुंडलपुर में बधाई शंखेश्वर का नाथ है हमारा तुम्हारा, मेरे दोनों हाथों में ऐसी लकीर है , पंखड़ा ओ पंखड़ा और दादा का दरबार सुहाना लगता है , जैसे लोकप्रिय भजनों से मंच को भक्ति रस में डुबो दिया। पूरा वातावरण आध्यात्मिक ऊर्जा और भक्ति से सराबोर हो गया। महिलाओं और बच्चों में हाऊजी के प्रति एक अलग ही आकर्षण देखा गया। हाऊजी में विजेताओं को विशेष पुरस्कार से सम्मानित किया गया। कार्यक्रम के संयोजक डॉ संजीव जैन और श्रीमति प्रफुल्ल गादिया रहे। कार्यक्रम में रजत मेहता, दर्शन जैन, अश्विन मेहता, वरुण श्रीमाल, राजेश पाटनी, राजेंद्र पटवा, मनोज सुराणा, किरण नाहटा, तारा सालेचा, शिखा श्रीमाल आदि समाज के गणमान्य व्यक्ति मौजूद थे।

ईश्वर की संतानों की सेवा का सौभाग्य मिला

विनय उजाला

उज्जैन, निप्र। समाज के त्यज्य, परित्यक्त, अपनों के द्वारा परित्यक्त लोग ईश्वर की संतानें हैं, जिनकी सेवा का सौभाग्य अंबोदिया ग्राम स्थित सेवाधाम आश्रम के संस्थापक सुधीर भाई गोयल को मिला है। सुधीर गोयल ने वहां रहने वाले लोगों के लिए हर प्रकार की सुविधा प्रदान की है। आश्रम में हर आयु वर्ग के लोग हैं।

यह बात लेडीज क्लब की अध्यक्ष दीपा मिश्रा ने सेवाधाम आश्रम में कही। लेडीज क्लब ने यहां त्यज्य, परित्यक्त, अपनों से परित्यक्त लोगों के लिए वस्त्र व अन्न दान किया। दीपा मिश्रा ने कहा कि जिसने ज्ञान को आचरण में उतार लिया, उसने ईश्वर को ही मूर्तिमान कर लिया। अंबोदिया ग्राम अवस्थित सेवा धाम आश्रम के संस्थापक सुधीर भाई विनोबा भावे की

विनय उजाला

लेडीज क्लब के सदस्यों ने आश्रम में छोटे बच्चों, वृद्ध महिलाओं तथा मानसिक रूप से अस्वस्थ महिलाओं से मिलकर उनसे बातचीत की। क्लब की अध्यक्ष दीपा मिश्रा, सचिव मोना मालवीय, चिट्टू बेरवा, भारती माधव एवं सुकृति केलकर वहां गए थे। आश्रम के संस्थापक सुधीर गोयल ने सभी का सम्मान किया, साथ ही उन्हें पूरे आश्रम घुमाकर उसके बारे में अवगत कराया। दीपा मिश्रा ने सुधीर गोयल और उनके कार्य की सराहना करते हुए आगे भी यथासंभव सहयोग देने का आश्वासन दिया।

एक ही पांडाल में होंगे फेरे और निकाह

आंगनवाड़ी केंद्र पर मेहंदी और हल्दी की रस्म अदा की जाएगी

विनय उजाला

नागदा जंक्शन। मुख्यमंत्री कन्या विवाह योजना के अंतर्गत एक ही पांडाल में फेरे और निकाह की रस्म अदा की जाएगी, चिलचिलाती गर्मी को देखते हुए इस बार सामुहिक विवाह रात्रि में आयोजित करने का निर्णय लिया गया। शाम को वर निकासी निकालेगी, जिसका मार्ग में जगह जगह स्वागत किया जाएगा। विवाह के दौरान प्रत्येक जोड़े के पास आंगनवाड़ी कार्यकर्ता को जिम्मेदारी सौंपी जाएगी।

मुख्यमंत्री कन्यादान योजना के तहत एक ही पांडाल में फेरे एवं निकाह की रस्म 30 अप्रैल को नरेंद्र मोदी खेल प्रशाल में शाम सात बजे अदा की जाएगी।

विनय उजाला

सामुहिक विवाह समारोह को लेकर शुक्रवार को एसडीएम कार्यालय पर विधायक डॉ. तेजबहादुरसिंह चौहान की उपस्थिति में आयोजन समिति की बैठक आहुत की गई। बैठक में नपाध्यक्ष संतोष गेहलोत, सांसद प्रतिनिधि ओपी गेहलोत, उपाध्यक्ष सुभाषचंद शर्मा, स्वच्छता समिति चेयरपर्सन बबिता रघुवंशी, पूर्व नपाध्यक्ष राजेंद्र अवाना, मंडल अध्यक्ष प्रकाश जैन, विजय पटेल,

गोपाल यादव, अनिल जोशी, मनोष कारिया आदि मंचासीन रहे। विधायक डॉ. चौहान ने कहा कि गर्मी को देखते इस बार फेरे और निकाह की रस्म रात्रि में अदा की जाएगी, शाम को वर निकासी निकलेगी। मप्र शासन द्वारा वधु के खाते में 49 हजार रुपए की राशि चैक द्वारा प्रदान की जाएगी। इस बार नवाचार करते हुए आंगनवाड़ी केंद्र पर वधु की मेहंदी एवं हल्दी की रस्म अदा की जाएगी, इसके

लिए विधायक स्वैच्छानुदान से राशि वधु के खाते में डालेंगे, आंगनवाड़ी कार्यकर्ताओं ने एक बेटरी के लिए हम स्वयं राशि यह रस्म अदा करेंगे। पूर्व नपाध्यक्ष राजेंद्र अवाना ने सुझाव दिया कि पांडाल में आकर्षक विद्युत सज्जा भी की जाए। गोपाल यादव ने कहा कि वर्ष 2024 में सामुहिक विवाह योजना के अंतर्गत वार्ड दो में एक बेटरी के विवाह की सभी रस्म

आंगनवाड़ी केंद्र पर मेहंदी और हल्दी की रस्म अदा की जाएगी

विनय उजाला

आंगनवाड़ी केंद्र पर अदा की गई थी। जब विधायक ने आंगनवाड़ी कार्यकर्ताओं से सुझाव देने का कहा कि तो चंद्रप्रभा यादव ने कहा कि सामुहिक विवाह के लिए प्रचार प्रसार से लेकर अन्य औपचारिकताओं को हम पूर्ण करते हैं जब विवाह पांडाल में पहुंचते हैं तो गायत्री परिवार के लोगों द्वारा हमको दरकिनार कर दिया जाता है हमको भी सम्मान मिलना चाहिए। विधायक डॉ. चौहान ने आंगनवाड़ी कार्यकर्ताओं की इस बात पर सहमति जताते हुए कहा कि निश्चित ही हवन कुंड पर जो कार्य करना है वह तो आंगनवाड़ी कार्यकर्ता भी कर सकती हैं निश्चित ही इस बार हवन कुंड के समीप आंगनवाड़ी कार्यकर्ताओं की उपस्थिति अनिवार्य रहेगी।

विवाह पंजीयन के लिए आवश्यक दस्तावेज

विवाह के लिए वधु की न्युनतम उम्र 18 वर्ष, वर की आयु 21 वर्ष पूर्ण होना चाहिए, मप्र का मूलनिवासी प्रमाण पत्र, वर वधु की समग्र आईडी, आधार कार्ड, आयु प्रमाण पत्र, पासपोर्ट साईज के दो दो फोटो, विधवा होने की स्थिति में पूर्व पति का मृत्यु प्रमाण पत्र, परित्यक्ता महिला होने की स्थिति में कानूनी रूप से तलाक न्यायालयीन आदेश, पंजीकृत श्रमिक होने की स्थिति में श्रमिक पंजीयन कार्ड की छायाप्रति अनिवार्य है।

▲◆◆◆

◆◆◆◆▲

◆◆◆◆▲

◆◆◆◆▲

संक्षिप्त समाचार

कैंप में किया पेंशनरों का स्वास्थ्य परीक्षण



देवास, निप्र। प्रतिमाह की 10 तारीख को आयोजित होने वाले निशुल्क मेडिकल कैंप में 12 से अधिक पेंशनरों का स्वास्थ्य परीक्षण डॉ. एसएस मालवीय द्वारा अवतिका हास्पिटल में किया गया। परीक्षण के दौरान डॉ. श्रीराम सोलंकी मेडिकल विशेषज्ञ द्वारा भी परीक्षण किया गया। इस अवसर पर मुख्यरूप से ओ.पी. सोलंकी, एम.एल.मालवीय देवड़ा, बाबूलाल चौहान, छीतरसिंह परमार, रणजीतसिंह सोलंकी, गंगाराम मालवीय आदि उपस्थित थे।

आकस्मिक एवं एच्छिक अवकाश को लेकर प्राचार्य को ज्ञापन दिया



देवास, निप्र। महारानी पुष्पमाला राजे पवार शासकीय कन्या महाविद्यालय देवास में जनभागीदारी के अतिथि विद्वान एवं तृतीय, चतुर्थ श्रेणी कर्मचारियों ने प्राचार्य डॉ. भारत सिंह गोयल को 13 दिवस के आकस्मिक अवकाश एवं 3 दिवस के ऐच्छिक अवकाश की मांग को लेकर ज्ञापन सौंपा। ज्ञापन का वाचन प्रो. रेनु नामदेव ने किया। इस अवसर पर समस्त जनभागीदारी स्टाफ उपस्थित रहा।

विजयगढ़ मुरम्या में तालाब का किया जा गहरीकरण



देवास, निप्र। कलेक्टर ऋतुराज सिंह एवं सीईओ जिला पंचायत हिमांशु प्रजापति के मार्गदर्शन में देवास जिले में जल गंगा संवर्धन अभियान संचालित किया जा रहा है। अभियान के माध्यम से जल संरचनाओं के निर्माण एवं गहरीकरण का कार्य किया जा रहा है। इसी क्रम में जिला प्रशासन एवं ग्रामीणों के जनसहयोग से जिले की जनपद पंचायत टोंकखुर्द की ग्राम पंचायत विजयगढ़ मुरम्या में तालाब का गहरीकरण किया जा रहा है। इस तालाब के गहरीकरण के बारिश के दिनों में पानी का संग्रहित होगा तथा वाटर लेवल भी बढ़ेगा, जिससे पेयजल के साथ खेती करने के लिए भी पानी मिल सकेगा।

गांव-गांव में आयोजित की जा रही चौपाल



देवास, निप्र। कलेक्टर ऋतुराज सिंह एवं सीईओ जिला पंचायत हिमांशु प्रजापति के मार्गदर्शन में देवास जिले में जल गंगा संवर्धन अभियान संचालित किया जा रहा है। अभियान के माध्यम से जल संरचनाओं के निर्माण एवं गहरीकरण का कार्य किया जा रहा है। इसी के तहत देवास जिले के विकासखंड बागली अंतर्गत ग्राम पंचायत सेवन्थाखुर्द के ग्राम राजगढ़ में ग्राम चौपाल का आयोजन किया गया। ग्राम चौपाल में सीएमसीएलडीपी छात्र दुर्गा बघेल ने जल गंगा संवर्धन अभियान में जल के महत्व के संबंध में चर्चा। उन्होंने जल को बचाने के लिए शासन द्वारा चलाए अभियान में ग्रामीणों से जुड़ने के लिए प्रेरित किया। इस दौरान जल संवर्धन एवं जल संरक्षण के प्रति ग्रामीणों को जागरूकता संदेश भी दिया। इस अवसर पर सरपंच रामप्रसाद जाटव, अशोक भाटी तथा ग्रामीणजन उपस्थित थे।

खिवनी अभयारण्य : वन विभाग ने कर रखे पानी के इंतजाम

बाघ युवराज को पानी में मस्ती करते देख रोमांचित हुए पर्यटक

गर्मी बढ़ते ही पानी की तलाश में सघन वन क्षेत्रों से बाहर निकल रहे वन्यजीव

विनय उजाला

कन्नौद, निप्र। गर्मी का असर अब वन्य जीवों पर भी होने लगा है। गर्मी से बचने के लिए वन्यजीव दोपहर को अपने लिए छाव व पानी वाली जगह को तलाश कर रहे हैं। गर्मी बढ़ते ही जंगल में पानी का संकट खड़ा हो जाता है। पानी की तलाश में वन्यजीव गहरे जंगल से बाहर निकल आते हैं। ऐसे ही गर्मी में बाघ युवराज पानी में मस्ती कर अपनी गर्मी भगा रहा था। ये नजारा पर्यटकों को भी रोमांचित



कर गया. ग्रीष्म कालीन सीजन के आरंभ में खिवनी अभयारण्य कन्नौद अंतर्गत विगत दिवस बाघ 'युवराज' पानी की तलाश में बीट खिवनी पश्चिम के कक्ष क्रमांक 204-पू में बने तालाब में बैठकर पेड़ की छाया में पानी का आनंद लेते दिखाई दिया। पर्यटक बाघ को पानी में मस्ती करते देख



कई विकास कार्यों का भूमिपूजन-लोकार्पण किया

गरीबी मुक्त व विकसित गांव बनाने का सपना : केंद्रीय मंत्री

केन्द्रीय मंत्री शिवराज सिंह चौहान ने शुक्रवार को कन्नौद में हितग्राहियों को प्रधानमंत्री आवास के स्वीकृति पत्र वितरित किए

विनय उजाला

देवास, निप्र। भारत सरकार के कृषि एवं किसान कल्याण तथा ग्रामीण विकास विभाग के मंत्री शिवराज सिंह चौहान के मुख्य आतिथ्य में प्रधानमंत्री आवास योजना ग्रामीण अंतर्गत पात्र हितग्राहियों एवं अन्य योजनाओं के हितग्राहियों को स्वीकृति पत्र वितरण कार्यक्रम कन्नौद में आयोजित हुआ। इस दौरान केन्द्रीय मंत्री श्री चौहान ने 1 करोड़ 46 लाख रुपए के विकास कार्यों का लोकार्पण एवं 10 करोड़ 53 लाख रुपए के विकास कार्यों का भूमिपूजन भी किया। कार्यक्रम में केन्द्रीय मंत्री शिवराज सिंह चौहान ने कहा कि खातेगांव विधानसभा क्षेत्र में मां रेवा उद्यम सिंचाई योजना सहित अन्य योजनाओं से पानी पहुंचाने का कार्य किया जा रहा है। इन योजनाओं से विधानसभा क्षेत्र में

सिंचाई के लिए और घर-घर पानी मिलेगा। उन्होंने कहा कि किसानों की सबसे बड़ी समस्या पानी है। हम सिंचाई परियोजनाओं के माध्यम से खेतों में पानी पहुंचाने का कार्य कर रहे हैं। किसानों को पानी उपलब्ध करवा रहे हैं।

मेरे लिए जनता की सेवा ही भगवान की पूजा है : केंद्रीय मंत्री श्री चौहान ने कहा कि सरकार की मंशा सभी पात्र नागरिकों पक्का मकान देने की है। सर्वे में जो छूट गए थे उनका सर्वे किया जा रहा है, उन्हें भी पक्का मकान दिए दिया जाएगा। वर्ष 2024-25 आवास प्लस में दो चरणों में खातेगांव विधानसभा में 10 हजार 450 आवास का लक्ष्य आया है, इनमें से 9 हजार 689 आवास स्वीकृत किए हैं, जो लगभग 92% है। वहीं केंद्रीय मंत्री श्री चौहान ने बताया कि, अब पक्के आवास की सूची में नाम जुड़वाने

केंद्र और राज्य सरकार द्वारा विधानसभा क्षेत्र को कई विकास की सौगात दी गई

इस मौके पर विधायक आशीष शर्मा ने कहा कि केंद्र और राज्य सरकार द्वारा विधानसभा क्षेत्र को कई विकास की सौगात दी गई है। विधानसभा क्षेत्र में सिंचाई परियोजना से खेत में पानी पहुंचा जा रहा है। वर्ष 2027 तक घर-घर नर्मदा का पानी पहुंचाया जाएगा। विधानसभा क्षेत्र में रेल लाइन परियोजना, नेशनल हाईवे का काम चल रहा है। काम पूरा होने पर विकास की कई सौगातें मिलेगी। सरकार द्वारा जनता के जीवन में उजाला करने का कार्य किया जा रहा है। विधानसभा क्षेत्र में कहीं विकास कार्य किया जा रहे हैं। नागरिकों का पक्के मकान में रहने का सपना पूरा हुआ है। विधानसभा क्षेत्र विकास में अग्रणी श्रेणी में है।

दो पहिया वाहन वालों को भी पात्रता की श्रेणी में रखा गया है। साथ ही ढाई एकड़ सिंचित और 5 एकड़ असिंचित जमीन वाले किसान भी पक्के आवास के लिए पात्र होंगे। परिवार के एक सदस्य को आजीविका के काम से जोड़ा जाएगा।

जिले में 11 हजार 800 स्व सहायता समूह की महिलाएं लखपति दीदी बनी : केंद्रीय मंत्री श्री चौहान ने कहा कि महिलाओं को स्व सहायता समूह से जोड़ा जा रहा है। समूह की महिलाओं को ट्रेनिंग दी जाती है,

अर्थव्यवस्था की रीढ़ है और किसान उसकी आत्मा। किसान की खेती बढ़िया हो गई तो भगवान की पूजा हो गई। प्रधानमंत्री श्री मोदी जी के नेतृत्व में लगातार कोशिश यही है कि, कैसे खेती आगे बढ़े। उन्होंने कहा कि, पिछले दिनों कई फैसले लिए गए हैं, जिसमें उड़द, तुअर, मसूर, जितना भी किसान पैदा करेंगे, मिनिमम सपोर्ट प्राइस पर पूरी की पूरी खरीदी जाएगी, एक-एक दाना खरीदने का फैसला केंद्र सरकार ने लिया है। कार्यक्रम में जिला पंचायत अध्यक्ष लीला अटरिया, कलेक्टर ऋतुराज सिंह, पुलिस अधीक्षक पुनीत गेहलोद, जिला पंचायत सीईओ हिमांशु प्रजापति, रायसिंह संधव, माया पटेल, राजीव खंडेलवाल, भेरूलाल अटरिया, एवं बड़ी संख्या में नागरिकगण उपस्थित थे।

हनुमान जन्मोत्सव की पूर्व संध्या पर सोनकच्छ में हुआ विशाल भंडारा

हनुमान जन्मोत्सव शनिवार को सोनकच्छ में निकलेगा भव्य चल समारोह



विनय उजाला

सोनकच्छ, निप्र। हनुमान जन्मोत्सव की पूर्व संध्या पर एक विशाल भंडारा का आयोजन किया गया। यह भंडारा मारुति नंदन रामायण मंडल के सहयोग से आयोजित किया गया था। इस भंडारे में श्री रावैर हनुमान मंदिर के सामने सैकड़ों श्रद्धालुओं ने प्रसादी ग्रहण की, जो देर शाम तक चला। मारुति नंदन रामायण मंडल द्वारा सत्त 15 वर्षों से हनुमान जन्मोत्सव के अवसर पर विशाल भंडारा आयोजित किया जा रहा है। इस वर्ष भी भंडारे का आयोजन किया गया।

यह भंडारा हनुमान जयंती से एक दिन पहले, यानी शुक्रवारको, आयोजित किया

हनुमानजी की प्रतिमा का आकर्षक श्रृंगार किया गया। पूजा अर्चना के बाद भंडारे की शुरुआत हुई, जो देर शाम तक चला, वहीं सांवरिया गुरुप के कलाकारों द्वारा सुंदर सुंदर भजनों पर नृत्य नाटिका प्रस्तुत की गई। कल शनिवार को नगर के रणजीत हनुमान मंदिर, दत्त

हनुमान मंदिर, बजहुणा हनुमान मंदिर छाथन मैना सहित क्षेत्र के समस्त हनुमान मंदिरों पर हनुमान जी महाराज का आकर्षक श्रंगार कर प्रसाद वितरण किया जाएगा। शाम को रणजीत हनुमान मंदिर हनुमान भक्तों द्वारा भव्य शोभायात्रा निकाली जाएगी।

आबकारी विभाग ने चार प्रकरण दर्ज किए



विनय उजाला

देवास, निप्र। अवैध शराब संग्रहण एवं विक्रय के विरुद्ध आबकारी विभाग की लगातार कार्रवाई की जा रही है। इसी कड़ी में आबकारी विभाग के दल ने व्रत सोनकच्छ में ग्राम जलोदिया, पादा, बीसाखेड़ी, ऐनाबाद एवं देवास शहर के ढाबों आदि स्थानों में सर्चिंग की। जिसमें देशी मदिरा प्लेन के कुल 94 पाव, 21 कैन बियर विदेशी मदिरा जब्त किए गए। कार्रवाई में कुल 4 प्रकरण मध्य प्रदेश आबकारी अधिनियम 1915 की धारा 34(1) के तहत

पोषण अभियान 8 अप्रैल से 22 अप्रैल तक आयोजित ,खंड स्तरीय बैठक संपन्न

विनय उजाला

सोनकच्छ, निप्र। प्रभारी परियोजना अधिकारी फिरदोस शेख ने बताया कि पोषण अभियान अंतर्गत विशेष पोषण पखवाड़ा दिनांक 8 अप्रैल से 22 अप्रैल तक चलाया जाएगा। जिसमें महिला एवं बाल विकास विभाग नोडल विभाग है तथा स्वास्थ्य विभाग, पंचायत एवं ग्रामीण विभाग, शिक्षा विभाग आयुष विभाग कृषि विभाग एवं नागरिक खाद आपूर्ति विभाग सहयोगी विभाग के रूप में कार्य करेंगे इस अभियान सुचारू एवं सफलतापूर्वक संचालन के लिए सोनकच्छ में अनुविभागीय अधिकारी राजस्व प्रियंका मीमरोट की अध्यक्षता में खंड स्तरीय बैठक की गई।

कुष्ठधाम, वृद्धाश्रम, दृष्टिहीन विद्यालय पर हुआ भोजन वितरण

अपूर्व उत्साह के साथ मनाया महावीर स्वामी जन्म कल्याणक

विनय उजाला

देवास, निप्र। जियो और जिने दो का अमर संदेश देकर दुनिया को अहिंसा का पाठ पढ़ाने वाले जैन जगत के 24 वे तीर्थंकर भगवान महावीर स्वामीजी का जन्म कल्याणक दिवस महावीर जयंती देवास नगर के समग्र जैन समाज द्वारा अपूर्व उत्साह एवं हार्दिकता के साथ मनाई गई। दुर्लभ एवं अविस्मरणीय संयोग के रूप में पूज्य आचार्य श्री जिनसुंदर सुरीश्वरजी म.सा. एवं दिग्गमर मुनि श्री 108 निष्पक्ष सागरजी म.सा. एवं मुनि श्री 108 निष्प्रह सागरजी म.सा. अपने संपूर्ण साधु मंडल के साथ उपस्थित रहे। पूज्य साध्वीजी श्री अक्षयनंदिता श्रीजी म.सा. आदि साध्वी मंडल ने जन्म

हनुमानजी की प्रतिमा का आकर्षक श्रृंगार किया गया। पूजा अर्चना के बाद भंडारे की शुरुआत हुई, जो देर शाम तक चला, वहीं सांवरिया गुरुप के कलाकारों द्वारा सुंदर सुंदर भजनों पर नृत्य नाटिका प्रस्तुत की गई। कल शनिवार को नगर के रणजीत हनुमान मंदिर, दत्त

हनुमान मंदिर, बजहुणा हनुमान मंदिर छाथन मैना सहित क्षेत्र के समस्त हनुमान मंदिरों पर हनुमान जी महाराज का आकर्षक श्रंगार कर प्रसाद वितरण किया जाएगा। शाम को रणजीत हनुमान मंदिर हनुमान भक्तों द्वारा भव्य शोभायात्रा निकाली जाएगी।

लिए श्रद्धालु दौड़े चले आए। शोभा यात्रा मार्ग में महावीर स्थानकवासी संघ ने प्रभु महावीर के जीवन चरित्र पर नयनाभिराम जीवंत झांकी की सराहनीय प्रस्तुति दी। इस अवसर पर शोभायात्रा का मार्ग में अनेक धार्मिक, सामाजिक एवं राजनैतिक संस्थाओं ने भव्य स्वागत किया। आयोजन में समिति के अध्यक्ष विजय जैन, महासचिव शैलेन्द्र चौधरी सचिव संजय कटारिया एवं पदाधिकारी अतुल जैन, मनीष जैन कायथावाला, मुकेश चौधरी, विशाल जैन , नितिन जैन मानव, पारस जैन , रिंकेश जैन, पंकज चौधरी, पारस जैन इटावा, निलेश जैन, विकास जैन, सुनील जैन घोटू ने सहयोग प्रदान किया।

एसआरएच के बल्लेबाज मचाएंगे धमाल, या पंजाब किंग्स करेगी धमाल

सनराइजर्स हैदराबाद जीत के लिए कर रही संघर्ष

नई दिल्ली, एजेसी।

आईपीएल में पहले मैच में धमाकेदार प्रदर्शन करने के बाद सनराइजर्स हैदराबाद जीत के लिए संघर्ष कर रही है। अब हैदराबाद की टीम का मुकाबला पंजाब किंग्स के खिलाफ है। यह शनिवार को होने वाले डबल हेडर का दूसरा मैच है।

एसआरएच की टीम यहां पर जोरदार वापसी करना चाहेगी। पिछले साल के उप विजेता सनराइजर्स ने राजस्थान रॉयल्स के खिलाफ अपने पहले मैच में 286 रन बनाकर 44 रन से शानदार जीत हासिल की थी। लेकिन इसके बाद उसके बल्लेबाज कुंद पड़ गए। आक्रामक अंदाज में बल्लेबाजी करने के लिए मशहूर सनराइजर्स की टीम पिछले तीन मैच में अच्छा प्रदर्शन नहीं कर पाई है। उसने इन मैचों में अधिकतम 163 रन ही बनाए। बल्लेबाजों की नाकामी के कारण मैच में हार का सामना करना पड़ा। इससे उसका नेट रन रेट भी खराब हो गया।



नहीं चल रहे बल्लेबाज

सनराइजर्स के पास ट्रैविस हेड, अभिषेक शर्मा, ईशान किशन और व्लासेन जैसे विस्फोटक बल्लेबाज हैं। लेकिन पिछले कुछ मैच में अति आक्रामकता के कारण उन्हें अपने विकेट गंवाने पड़े। पिछले साल सनराइजर्स की सफलता में महत्वपूर्ण भूमिका निभाने वाले हेड और अभिषेक इस बार टीम को अच्छी शुरुआत नहीं दे पाए हैं। वर्तमान सत्र में इन दोनों के बीच पहले विकेट के लिए सबसे बड़ी साझेदारी 15 रन की है। हेड के प्रदर्शन में आश्चर्यजनक रूप से गिरावट आई है। वह अभी तक पांच पारियों में 67, 47, 22, 04 और 08 रन ही बना पाए हैं।

आक्रामक अंदाज छोड़ने को तैयार नहीं

ईशान किशन ने पहले मैच में नाबाद शतक लगाया था। लेकिन इसके बाद वह अपने इस प्रदर्शन को जारी नहीं रख पाए। सनराइजर्स के मध्यक्रम के मुख्य बल्लेबाज व्लासेन भी अभी तक उम्मीद पर खरा नहीं उतरे हैं। सनराइजर्स के मुख्य कोच डेनियल विटोरी ने कहा कि उनकी टीम अपने आक्रामक अंदाज को नहीं छोड़ेगी। उन्होंने कहा कि मेरा मानना है कि हम जानते हैं कि हमने अपनी इस शैली के दम पर जीत हासिल की हैं लेकिन हमें परिस्थितियों का सम्मान करना होगा। हमें परिस्थितियों का अच्छी तरह से आकलन करना होगा जैसा कि हम अभी तक नहीं कर पाए हैं।

एसआरएच की गेंदबाजी भी चिंता का विषय

सनराइजर्स के लिए बल्लेबाजी नहीं गेंदबाजी भी चिंता का विषय है। उसके गेंदबाजों ने अभी तक काफी रन लुटाए हैं। कप्तान पेट कमिंस, मोहम्मद शमी और हर्षल पटेल जैसे गेंदबाज अभी तक प्रभाव नहीं छोड़ पाए हैं। उसके स्पिन गेंदबाजों को बीच के ओवरों में संघर्ष करना पड़ रहा है। इसके विपरीत पंजाब किंग्स ने नए कप्तान श्रेयस अय्यर के नेतृत्व में अभी तक अच्छा प्रदर्शन किया है। यह भारतीय बल्लेबाज आगे बढ़कर नेतृत्व कर रहा है। उसको प्रियांश आर्या के रूप में विस्फोटक सलामी बल्लेबाज मिला है। बाएं हाथ के इस बल्लेबाज ने चेन्नई सुपर किंग्स के खिलाफ पिछले मैच में शतक जड़ा था। पंजाब के गेंदबाजी विभाग में अशदीप सिंह, लॉकी फर्ग्युसन, युजवेंद्र चहल और मार्को यानसन ने अच्छा प्रदर्शन किया है।

कप्तान रजत पाटीदार से विराट कोहली की हुई अनबन ?

नई दिल्ली

रॉयल चैलेंजर्स बेंगलुरु को आईपीएल 2025 में दूसरी हार का सामना करना पड़ा है। दिल्ली कैपिटल्स ने गुरुवार को चिन्नास्वामी स्टेडियम में बेंगलुरु को 6 विकेट से मात दी। 164 रनों के लक्ष्य का पीछा करते हुए दिल्ली कैपिटल्स को आरसीबी ने शुरुआती झटके दिए थे लेकिन केएल राहुल की नाबाद 93 रन की पारी ने बेंगलुरु से जीता हुआ मैच छिन लिया। हालांकि मैच के दौरान पूर्व कप्तान विराट कोहली किसी चीज से नाखुश दिखे और दिनेश कार्तिक से शिकायत करते हुए नजर आए। फैंस का मानना है कि शायद वह कप्तान रजत पाटीदार से नाराज हुए थे।

दिल्ली कैपिटल्स की पारी के दौरान 15वें ओवर में केएल राहुल ने जोश हेजलवुड के ओवर में 22 रन बनाकर मैच का रुख बदल दिया। उन्होंने तीन चौके और एक छक्का लगाया। आरसीबी इस ओवर से रुबर नहीं सकी और दिल्ली ने फिर आसानी से जीत हासिल की। राहुल और स्टब्स ने 111 रनों की साझेदारी की। 16वें ओवर के दौरान बाउंड्री लाइन के पास विराट कोहली टीम के बैटिंग कोच दिनेश कार्तिक के साथ बातचीत करते हुए नजर आए। हालांकि वह काफी गुस्से में दिखे। वह किसी चीज को लेकर काफी नाखुश थे। वहीं फैंस ने अनुमान लगाया कि शायद कोहली कप्तान रजत पाटीदार के फील्डिंग प्लेसमेंट को लेकर नाराज थे।

बैडमिंटन एशिया चैंपियनशिप : क्वार्टर फाइनल में ध्रुव-तनिशा की हार के साथ भारतीय चुनौती समाप्त

नई दिल्ली, (हि.स.)

बैडमिंटन एशिया चैंपियनशिप 2025 में भारत की आखिरी उम्मीद भी शुक्रवार को खत्म हो गई, जब मिश्रित युगल वर्ग में ध्रुव कपिला और तनिशा क्रस्टो की जोड़ी क्वार्टर फाइनल में हार गई। इस हार के साथ ही टूर्नामेंट में भारतीय चुनौती का अंत हो गया।

पहले गेम में ध्रुव-तनिशा की जोड़ी ने जबरदस्त शुरुआत करते हुए 8-0 की बढ़त बनाई। गेम के अंत तक दोनों जोड़ियों के बीच कड़ा मुकाबला रहा, लेकिन तांग



और त्से नेपहला गेम अपने नाम किया। दूसरे गेम की शुरुआत में भारतीय जोड़ी मुकाबले में बनी रही और स्कोर 9-9 तक बराबर रहा।

लेकिन इसके बाद हांगकांग की जोड़ी ने लगातार आठ अंक हासिल करते हुए बढ़त बना ली, जिसे ध्रुव और तनिशा पाट नहीं पाए।

मोहम्मद सालाह ने लिवरपूल के साथ दो साल का करार बढ़ाया

नई दिल्ली, (हि.स.)

लिवरपूल के स्टार फॉरवर्ड मोहम्मद सालाह ने अपने भविष्य को लेकर महीनों से चल रही अटकलों पर विराम लगाते हुए शुक्रवार को क्लब के साथ दो साल का नया करार कर लिया है। 32 वर्षीय मिस्र के स्टार खिलाड़ी सालाह का अनुबंध इस साल जून में खत्म होने वाला था, जिसके बाद वह फ्री एजेंट बन सकते थे। लेकिन अब वह 2027 तक लिवरपूल की जर्सी में नजर



आएंगे। सालाह 2017 में इटली के क्लब एएस रोमा से लिवरपूल में शामिल हुए थे।

अनुबंध पर हस्ताक्षर करने के बाद सालाह ने कहा, बिलकुल, मैं बेहद उत्साहित हूँ। हमारे पास इस समय शानदार टीम है। पहले

भी टीम मजबूत थी, लेकिन मैंने साइन इसलिए किया क्योंकि मुझे लगता है हम और ट्रॉफी जीत सकते हैं और फुटबॉल का आनंद ले सकते हैं। उन्होंने आगे कहा, मैंने अपने करियर के सबसे अच्छे साल यहां बिताए हैं। आठ साल हो गए हैं, और उम्मीद है कि अब यह 10 साल पूरे होंगे। मैं यहां की जिंदगी और फुटबॉल का पूरा मजा ले रहा हूँ।



व्यापार

टैरिफ में राहत से सेंसेक्स 1,620 अंक तक उछला

नई दिल्ली, (हि.स.)

अमेरिकी टैरिफ से 90 दिन के लिए राहत मिलने की वजह से घरेलू शेयर बाजार में शुक्रवार को चौतरफा खरीदारी का माहौल बना रहा, जिसके कारण सेंसेक्स और निफ्टी दोनों सूचकांक इंट्रा-डे में 2 प्रतिशत से भी अधिक उछल गए।

बाद में मुनाफा वसूली होने की वजह से ये दोनों सूचकांक ऊपरी स्तर से थोड़ा नीचे फिसल कर बंद हुए। आज के कारोबार की शुरुआत भी 1 प्रतिशत से अधिक की मजबूती के साथ हुई थी। बाद में खरीदारी के सपोर्ट से शेयर बाजार ने तेज रफ्तार

हासिल कर ली। पूरे दिन के कारोबार के बाद सेंसेक्स 1.77 प्रतिशत और निफ्टी 1.92 प्रतिशत की मजबूती के साथ बंद हुए।

कल दिन भर के कारोबार के दौरान सभी सेक्टरल इंडेक्स मजबूती के साथ हरे निशान में बंद हुए। इन्में मेटल, ऑटोमोबाइल, ऑयल एंड गैस, बैंकिंग, पब्लिक सेक्टर एंटरप्राइज, टेलीकॉम, पावर और फार्मास्यूटिकल सेक्टर के शेयरों में जमकर खरीदारी होती रही। इसी तरह आईटी, कैपिटल गुड्स, कंप्यूटर ड्यूरैबल्स, एफएमसीजी और टेक इंडेक्स भी मजबूती के साथ बंद हुए। ब्रॉडर मार्केट में भी आज लगातार खरीदारी का माहौल बना रहा, जिसके कारण बीएसई का मिडकैप इंडेक्स 1.84

प्रतिशत की मजबूती के साथ बंद हुआ। इसी तरह स्मॉलकैप इंडेक्स ने 3.04 प्रतिशत उछल कर आज के कारोबार का अंत किया। आज शेयर बाजार में आई मजबूती के कारण स्टॉक मार्केट के निवेशकों की संपत्ति में साढ़े सात करोड़ रुपये से भी अधिक की बढ़ोतरी हो गई। बीएसई में लिस्टेड कंपनियों का मार्केट कैपिटलाइजेशन आज के कारोबार के बाद बढ़ कर 401.54 लाख करोड़ रुपये (अस्थाई) हो गया। जबकि पिछले कारोबारी दिन यानी बुधवार को इनका मार्केट कैपिटलाइजेशन 393.82 लाख करोड़ रुपये था। इस तरह निवेशकों को आज के कारोबार से करीब 7.72 लाख करोड़ रुपये का मुनाफा हो गया।

अंतरराष्ट्रीय बाजार में रिकॉर्ड ऊंचाई पर सोना

नई दिल्ली(हि.स.)। घरेलू बाजार में तुफानी तेजी के साथ ही सोना ने अंतरराष्ट्रीय बाजार में आज एक बार फिर ऑल टाइम हाई का नया रिकॉर्ड कायम किया है। वैश्विक अर्थव्यवस्था में जारी उतार-चढ़ाव के कारण सोने के भाव में तेजी लगातार जारी है, जिसकी वजह से आज ये चमकीली धातु 3,200 डॉलर प्रति औंस के स्तर को भी पार कर गई। इंट्रा-डे में सोना 3,234.49 डॉलर प्रति औंस के स्तर तक पहुंच गया। सोना इसके पहले कभी भी इस ऊंचाई तक नहीं पहुंचा है। यूएस गोल्ड फ्यूचर्स में भी आज तेजी का माहौल बना हुआ है। गोल्ड फ्यूचर्स में सोना 1.9 प्रतिशत की मजबूती के साथ 3,236 डॉलर प्रति औंस के स्तर पर पहुंचा हुआ है। दूसरी ओर भारत में मल्टी कमोडिटी एक्सचेंज एमसीएक्स में भी सोने ने आज तेजी का नया रिकॉर्ड क्राइम कर दिया। एमसीएक्स में गोल्ड फ्यूचर्स 1,567 रुपये यानी 1.70 प्रतिशत की उछाल के साथ 93,600 रुपये प्रति 10 ग्राम के स्तर तक पहुंच गया।

ऑस्ट्रिया के संघीय वित्त मंत्रीसे मिली निर्मला सीतारमण

नई दिल्ली/वियना, (हि.स.)। केंद्रीय वित्त एवं कॉर्पोरेट मामलों की मंत्री निर्मला सीतारमण ने वियना में ऑस्ट्रिया के संघीय वित्त मंत्री मार्कस माट्तेरबाउर से मुलाकात की। इस दौरान दोनों नेताओं ने अहम मुद्दों पर बातचीत की। वित्त मंत्री ने माट्तेरबाउर को भारत आने का निमंत्रण भी दिया। वित्त मंत्रालय ने एक्स पोस्ट पर जारी एक बयान में बताया कि ऑस्ट्रिया के संघीय वित्त मंत्री मार्कस ने इस मुलाकात के दौरान ऑस्ट्रिया और भारत को साझा मूल्यों वाले स्वाभाविक सहयोगी बताया। वहीं, केंद्रीय वित्त मंत्री ने भारतीय अर्थव्यवस्था, प्रमुख सुधारों और नीतिगत उपायों के प्रमुख पहलुओं को साझा किया। वित्त मंत्री ने ई-मोबिलिटी और सेमीकंडक्टर के क्षेत्रों में राष्ट्रीय निवेश और अवसंरचना कोष के माध्यम से और दोनों पक्षों की स्टार्ट-अप कंपनियों के बीच विशेष रूप से फिनटेक में निवेश और व्यापार सहयोग के अवसरों को रेखांकित किया।



मार्च में बंद हुए 51 लाख एसआईपी अकाउंट्स

बाजार में उतार-चढ़ाव से छोटे निवेशकों का भरोसा डगमगाया

इफ्टी म्यूचुअल फंड्स में 11 महीने के निचले स्तर पर पहुंचा निवेश

नई दिल्ली, (हि.स.)

पिछले साल अक्टूबर के महीने से ही घरेलू शेयर बाजार में जारी जबरदस्त उतार-चढ़ाव के कारण छोटे निवेशकों का भरोसा काफी डगमगा गया है। इसका असर इफ्टी म्यूचुअल फंड्स में होने वाले निवेश और एसआईपी अकाउंट्स की संख्या में आई गिरावट से भी पता चलता है। मार्च के महीने में निवेशकों की बेरुखी के कारण 51 लाख एसआईपी अकाउंट्स बंद हो गए। इसी तरह मार्च के महीने में इफ्टी म्यूचुअल फंड्स में होने वाला निवेश भी 11 महीने के सबसे निचले स्तर पर पहुंच गया।

एसोसिएशन ऑफ म्यूचुअल फंड्स इन इंडिया (एएमएफआई) के आंकड़ों से पता चलता है कि मार्च के महीने में म्यूचुअल फंड्स में होने वाले



57 प्रतिशत की कमी आई

एएमएफआई के आंकड़े के अनुसार सेक्टरल फंड्स में होने वाले निवेश में मार्च महीने के दौरान मासिक आधार पर 57 प्रतिशत की कमी दर्ज की गई है। निवेशकों ने मिडकैप और स्मॉलकैप फंड्स में अपना निवेश बढ़ा दिया है। जहां तक एसआईपी की बात है तो मार्च के महीने में निवेशकों का इससे भी मोह भंग हुआ है। इसका प्रत्यक्ष असर 51 लाख एसआईपी अकाउंट्स बंद होने के रूप में देखा जा सकता है। मार्च के महीने में एसआईपी इनपलॉ भी कम होकर 4 महीने के निचले स्तर पर पहुंच गया है। फरवरी के महीने में एसआईपी के जरिए 25,999 करोड़ रुपये का निवेश हुआ था, लेकिन मार्च के महीने में निवेश का ये आंकड़ा घट कर 25,926 करोड़ रुपये रह गया। इसके पहले जनवरी के महीने में निवेश का ये आंकड़ा 26,459 करोड़ रुपये का था।?

लार्ज और स्मॉल कैप में भी गिरावट

लार्ज कैप फंड्स की बात की जाए, तो इस साल मासिक आधार पर इसमें होने वाले निवेश में भी लगातार गिरावट आई है। जनवरी में लार्ज कैप फंड्स में 3,063.30 करोड़ रुपये का निवेश हुआ था, जबकि फरवरी में ये निवेश घट कर 2,866 करोड़ रुपये के स्तर पर आ गया। वहीं मार्च में निवेश का ये आंकड़ा और गिर कर 2,479 करोड़ रुपये के स्तर तक पहुंच गया। इसके विपरीत स्मॉलकैप फंड्स में होने वाले निवेश में मार्च के महीने में फरवरी की तुलना में बढ़ोतरी हुई है। फरवरी में स्मॉलकैप फंड्स में 3,722.50 करोड़ रुपये का निवेश हुआ था, जो मार्च में बढ़ कर 4,092 करोड़ रुपये के स्तर पर आ गया। हालांकि जनवरी के महीने में स्मॉलकैप फंड्स में निवेशकों ने 5,720 करोड़ रुपये डाले थे।

ओवरऑल निवेश में गिरावट म्यूचुअल फंड्स का इफ्लो पिछले 11 महीने के सबसे निचले

स्तर तक पहुंच गया है। मार्च के महीने में इफ्टी स्कीमों में होने वाला निवेश मासिक आधार पर 14 प्रतिशत घट कर फरवरी के 29,241 करोड़ रुपये के की तुलना में 25,017 करोड़ रुपये के स्तर तक आ गया। मार्च के पहले फरवरी के महीने में भी इफ्टी म्यूचुअल फंड्स के इनप्लो में गिरावट दर्ज की गई थी। इस तरह लगातार दूसरे महीने इफ्टी म्यूचुअल फंड्स में होने वाले निवेश में गिरावट आई है।

देश का विदेशी मुद्रा मंडार बढ़कर 676.27 अरब डॉलर पर पहुंचा

मुंबई, (हि.स.)। विदेशी मुद्रा भंडार में लगातार पांचवें हफ्ते विदेशी मुद्रा भंडार में बढ़ोतरी दर्ज हुई है। देश का विदेशी मुद्रा भंडार चार अप्रैल को समाप्त हफ्ते में 10.87 अरब डॉलर बढ़कर 676.27 अरब डॉलर पर पहुंच गया। रिजर्व बैंक ऑफ इंडिया (आरबीआई) ने शुक्रवार को जारी आंकड़ों में बताया कि चार अप्रैल को समाप्त हफ्ते में देश का विदेशी मुद्रा भंडार 10.87 अरब डॉलर बढ़कर 676.27 अरब डॉलर रहा। इससे पिछले हफ्ते विदेशी मुद्रा भंडार 6.59 अरब डॉलर बढ़कर 665.39 अरब डॉलर हो गया था। आंकड़ों के मुताबिक इस दौरान विदेशी मुद्रा भंडार का अहम घटक विदेशी मुद्रा आस्तियां 9.1 अरब डॉलर बढ़कर 574.09 अरब डॉलर हो गईं। आंकड़ों में बताया गया कि स्वर्ण भंडार का मूल्य 15.7 लाख डॉलर बढ़कर 79.36 अरब डॉलर हो गया। इस अवधि में विशेष आहरण अधिकार (एसडीआर) 18.6 करोड़ डॉलर बढ़कर 18.36 अरब डॉलर हो गया। आरबीआई के मुताबिक अंतरराष्ट्रीय मुद्रा कोष (आईएमएफ) के पास भारत का आरक्षित भंडार 4.6 करोड़ डॉलर बढ़कर 4.46 अरब डॉलर हो गया।

औद्योगिक उत्पादन की वृद्धि दर छह माह के निचले स्तर 2.9 फीसदी पर

नई दिल्ली, (हि.स.)

अर्थव्यवस्था के मोर्चे पर सरकार को झटका लगने वाली खबर है। देश के औद्योगिक उत्पादन की वृद्धि दर इस साल फरवरी में सुस्त पड़ कर छह माह के निचले स्तर 2.9 फीसदी पर आ गई है।

सांख्यिकी एवं कार्यक्रम कार्यान्वयन मंत्रालय ने शुक्रवार को जारी आंकड़ों में बताया कि औद्योगिक उत्पादन सूचकांक (आईआईपी) पर आधारित औद्योगिक उत्पादन मुख्य रूप से विनिर्माण, खनन और बिजली क्षेत्रों के खराब प्रदर्शन की वजह से औद्योगिक उत्पादन की वृद्धि सुस्त पड़ी है। देश के औद्योगिक उत्पादन की वृद्धि दर फरवरी में छह माह के निचले स्तर 2.9 फीसदी पर आ गई है। पिछले साल फरवरी 2024 में इसमें 5.6 फीसदी की वृद्धि दर्ज हुई थी। राष्ट्रीय सांख्यिकी कार्यालय (एनएसओ) के आंकड़ों के

मुताबिक इस बीच सरकार ने जनवरी 2025 के लिए आईआईपी पर आधारित औद्योगिक उत्पादन के वृद्धि दर के आंकड़े को संशोधित कर 5.2 फीसद कर दिया है। पिछले माह मार्च में जारी आंकड़ों में इसके पांच फीसदी रहने का अनुमान जताया गया था। इससे पहले पिछला सबसे निचला स्तर अगस्त 2024 में सबसे कम वृद्धि दर शून्य फीसदी पर स्थिर रही थी। विनिर्माण क्षेत्र की उत्पादन में वृद्धि फरवरी में सुस्त पड़कर 2.9 फीसदी रही, जो पिछले साल इसी महीने में 4.9 फीसदी रही थी। खनन क्षेत्र का उत्पादन फरवरी महीने में 1.6 फीसदी रही, जो एक साल पहले फरवरी महीने में 8.1 फीसदी थी। फरवरी 2025 में बिजली उत्पादन की वृद्धि दर भी धीमी होकर 3.6 फीसदी रही जो पिछले साल इसी अवधि 7.6 फीसदी थी। वित्त वर्ष 2024-25 में अप्रैल-फरवरी के दौरान आईआईपी में 4.1 फीसदी की वृद्धि हुई है, जो पिछले साल इसी अवधि में 6.0 फीसदी थी।





विक्रमोत्सव
विक्रमादित्य, उनके युग, भारत उत्कर्ष, नव जागरण
और भारत विद्या पर एकाग्र
2025

**सांस्कृतिक अभ्युदय से समृद्धि पथ पर
अग्रसर मध्यप्रदेश**

विक्रम संवत् के प्रवर्तक

**सम्राट
विक्रमादित्य**

जगदीप धनखड़, उपराष्ट्रपति

नरेन्द्र मोदी, प्रधानमंत्री

महानाट्य का महामंचन

12,13,14 अप्रैल 2025

प्रतिदिन सायं 6:00 से 9:00 बजे तक
माधव दास पार्क, लाल किला, दिल्ली



मंगुभाई पटेल
राज्यपाल, मध्यप्रदेश



डॉ. मोहन यादव
मुख्यमंत्री, मध्यप्रदेश



श्रीमती रेखा गुप्ता, मुख्यमंत्री, दिल्ली
स्वागताध्यक्ष

शुभारंभ

मुख्य अतिथि
जगदीप धनखड़
उपराष्ट्रपति, भारत

विशिष्ट अतिथि
मंगुभाई पटेल
राज्यपाल, मध्यप्रदेश

गरिमामयी उपस्थिति

गजेन्द्र सिंह शेखावत
केंद्रीय मंत्री, संस्कृति एवं पर्यटन

डॉ. मोहन यादव
मुख्यमंत्री, मध्यप्रदेश

श्रीमती रेखा गुप्ता
मुख्यमंत्री, दिल्ली

विशेष
प्रदर्शनी

- आर्ष भारत • विक्रमादित्यकालीन मुद्रा-मुद्रांक
- मध्यप्रदेश में पर्यटन • मध्यप्रदेश का विकास एवं उपलब्धियां
- मध्यप्रदेश में ग्लोबल इन्वेस्टर्स समिट • फूड कोर्ट



महाराजा विक्रमादित्य शोधपीठ
स्वराज संस्थान संकलनालय, संस्कृति विभाग, मध्यप्रदेश शासन द्वारा
दीनदयाल शोध संस्थान - नई दिल्ली, संस्कार भारती - नई दिल्ली
श्री विशाला सांस्कृतिक एवं लोकहित समिति, उज्जैन के संयोग से आयोजित

आप सादर आमंत्रित हैं।



अधिक जानकारी के
लिए QR स्कैन करें.

D11005/25

मध्यप्रदेश जनसम्पर्क द्वाारा जारी

सीधा प्रसारण



@Cmmadhyapradesh
@jansampark.madhyapradesh



@Cmmadhyapradesh
@jansamparkMP



JansamparkMP

आकल्पन : न.प्र. माध्यम/2025

स्वत्वाधिकारी, मुद्रक, प्रकाशक, विनय मिश्रा द्वारा मृणाल पब्लिकेशंस, 13, प्रेस कॉम्प्लेक्स, ए.बी. रोड, इन्दौर से मुद्रित एवं 194 रेडियो कालोनी इन्दौर से प्रकाशित। संपादक श्रीमती शोभना मिश्रा, प्रबंध संपादक व्ही. के. मिश्रा *,
फोन- फैक्स नं. 0731-2700552, मो. 9425910888, (सभी विवादों का न्याय क्षेत्र इन्दौर रहेगा) *पी.आर.बी. एक्ट के तहत समाचार चयन के लिए जिम्मेदार। डॉक पंजीयन क्रमांक एमपी/आईडीसी/1359/2014-16, RNI. Reg. MPHIN/2009/35176.